



वैभव सूर्यवंशी का दूसरा इंटरनेशनल अर्धशतक



पेपर लीक के खिलाफ आज लोकसभा में पेश होगा नया बिल, दो धाराएं जोड़ीं

दो महीने में पूरी करनी होगी जांच, 10 साल जेल और 50 लाख जुर्माने का प्रावधान



नई दिल्ली

केंद्र सरकार पेपर लीक रोकने के लिए पब्लिक एजामिनेशन एक्ट, 2024 में संशोधन करने जा रही है। पीएम मोदी के आश्वासन के बाद सोमवार को कार्मिक और प्रशिक्षण विभाग के केंद्रीय मंत्री जितेंद्र सिंह लोकसभा में नया बिल पेश कर सकते हैं। इसमें सजा

@ खबर संक्षेप

मीराबाई चानू ने दिलाया भारत को कॉमनवेल्थ गेम्स का पहला गोल्ड

नई दिल्ली। मीराबाई चानू ने कॉमनवेल्थ गेम्स 2026 में भारत को पहला गोल्ड मेडल दिला दिया है। उन्होंने विमेंस 48kg वेटलिफ्टिंग कॉम्पटीशन में 190 चढ़ (85 kg स्नैच+ 105 kg वेलीन एंड जर्क) उठाते हुए मेडल अपने नाम किया। भारत के अब 3 मेडल (1 गोल्ड, 1 सिल्वर और 1 ब्रॉन्ज) हो गए हैं। इससे पहले रविवार को ऋषिकांत सिंह ने मंस 60 kg वर्ग में सिल्वर और शुक्रवार को झूड़ कुमार ने पैरा पावरलिफ्टिंग में ब्रॉन्ज मेडल जीता था। भारत अब मेडल टेबल सातवें स्थान पर पहुंच गया है। ऑस्ट्रेलिया 12 गोल्ड सहित 24 मेडल के साथ टॉप पर बना हुआ है। यह ऋषिकांत का दूसरा कॉमनवेल्थ गेम्स है। इससे पहले उन्होंने ब्रिजघम 2022 में 55kg वर्ग में भारत का प्रतिनिधित्व किया था। नत्तासगो में वह पहली बार 60kg वर्ग में उतरे। तब उन्हें मेडल नहीं मिला था। वे मौजूदा कॉमनवेल्थ वेटलिफ्टिंग चैंपियनशिप के चैंपियन भी हैं।

बब्बर खालसा का आतंकी गिरफ्तार

जालंधर। पंजाब पुलिस ने सीमा पार से चलाए जा रहे आतंकवाद के नेटवर्क के खिलाफ कार्रवाई करते हुए काउंटर इंटेलिजेंस जालंधर और जालंधर देहात पुलिस की संयुक्त टीम ने बब्बर खालसा इंटरनेशनल से जुड़े एक आतंकी को गिरफ्तार किया है। पुलिस ने जालंधर से इस आतंकी को पकड़ा है, जिसके पास से भारी मात्रा में विस्फोटक बरामद हुआ है। पुलिस अधिकारियों के मुताबिक यह आतंकी मॉड्यूल विदेशों में बैठे अपने हैंडलर्स के इशारों पर काम कर रहा था। आरोपी के पास से 1.3 किलोग्राम आईएक्सएलॉसिव से भरा एक आईईडी मिला है। आतंकी की अभी पहचान उजागर नहीं की गई है। पंजाब के डीजीपी के मुताबिक इस आईईडी में लोहे के छर्रे और बॉल बेयरिंग भी पैक किए गए थे। विस्फोटक की बनावट और मात्रा से यह साफ जाहिर होता है कि आतंकी पंजाब में हमले की साजिश रच रहे थे। समय रहते की गई कार्रवाई से राज्य की शांति भंग करने की एक बड़ी साजिश नाकाम हो गई है और दर्जनों निर्दोष लोगों की जानें बच गईं। मामले की गंभीरता को देखते हुए जालंधर देहात के थाना पतारा में विस्फोटक पदार्थ अधिनियम और असलहा कानून की संबंधित धाराओं के तहत मामला दर्ज कर लिया है।

ओवैसी ने धर्मेंद्र प्रधान के इस्तीफे को बताया न्याय की जीत

मुरादाबाद। ऑल इंडिया मजलिस-ए-इतेहादुल मुस्लिमीन (एआईएमआईएम) के राष्ट्रीय अध्यक्ष असदुद्दीन ओवैसी ने केंद्रीय शिक्षा मंत्री धर्मेंद्र प्रधान के इस्तीफे को न्याय और संविधान की जीत बताया है। उन्होंने शनिवार को मुरादाबाद में एक जनसभा से पहले पत्रकारों से बात करते हुए कहा कि यह उन तमाम युवाओं के संघर्ष की बड़ी कामयाबी है, जो न्याय के लिए आवाज उठा रहे थे। ओवैसी ने इसे नक़ की झूठ पर विजय करार दिया, यह कहते हुए कि यह नौजवानों की कुर्बानी और मेहनत की जीत है। उन्होंने प्रधानमंत्री नरेंद्र मोदी के नेतृत्व वाली सरकार को साफ संदेश दिया कि अब तानाशाही नहीं चलेगी और लोकतंत्र चलाने के लिए संविधान के दायरे में रहना होगा। मुरादाबाद की जामा मस्जिद पार्क में जनसभा को संबोधित करते हुए उन्होंने दोहराया कि देश संविधान से चलेगा। बारिश के कारण बिजली गुल होने और प्रशासन द्वारा लाइट की अनुमति न मिलने के बावजूद, बड़ी संख्या में लोग मोबाइल की फ्लैशलाइट जलाकर अंधेरे में डटे रहे।

नेपाल में 25 हजार तक के भारतीय कोट ले जाने की मिली मंजूरी

काठमांडू। नेपाल ने भारतीय और नेपाली नागरिकों को 9 नवंबर 2016 के बाद जारी 200 और 500 रुपये के भारतीय नोट, अधिकतम 25,000 रुपये तक नेपाल लाने और ले जाने की अनुमति दे दी है। नेपाल गैर बैंक ने नई अधिसूचना जारी कर नियमों को स्पष्ट किया है। केंद्रीय बैंक के अनुसार, 8 नवंबर 2016 से पहले जारी 500 और 1,000 रुपये के पुराने भारतीय नोटों पर प्रतिबंध पहले की तरह जारी रहेगा। वहीं, नेपाली नागरिक भारतीय मुद्रा केवल भारत से ही नेपाल ला सकेंगे और नेपाल से किसी तीसरे देश में नहीं ले जा सकेंगे। INRB के प्रवक्ता गुरु प्रसाद पौडेल ने कहा कि एन नियम से नेपाल आने वाले भारतीय पर्यटकों और भारत के साथ व्यापार करने वाले नेपाली नागरिकों को सुविधा मिलेगी।

और जुर्माने के प्रावधानों को और सख्त किया गया है। बिल में दो नई धाराएं 12ए और 12बी जोड़ी गई हैं। इसके तहत केंद्र सरकार एक स्पेशल टास्क फोर्स का गठन करेगी। केंद्रीय जांच एजेंसी या एसआईटी को केंद्र सरकार द्वारा मामला सौंपे जाने के 2 महीने के अंदर जांच पूरी करनी होगी। फास्ट ट्रैक कोर्ट के जरिए रोज सुनवाई होगी। राज्य सरकारें और केंद्र शासित प्रदेश हाईकोर्ट के मुख्य न्यायाधीश के परामर्श से स्पेशल फास्ट ट्रैक कोर्ट नामित करेंगे। चार्जशीट दाखिल होने के तीन महीने के अंदर ट्रायल पूरा करना जरूरी होगा। रिपोर्ट के मुताबिक बिल में अपील के लिए भी समय सीमा तय की गई है। स्पेशल फास्ट ट्रैक कोर्ट के फैसले के खिलाफ हाई कोर्ट में अपील की जा सकेगी। ऐसी अपील पर दो जजों की बेंच सुनवाई करेगी और इसे 3 महीने के भीतर निपटाने का प्रयास किया जाएगा। अपील फैसले के 30 दिनों के अंदर करनी होगी, जिसे विशेष परिस्थितियों में 90 दिनों तक बढ़ाया जा सकता है।

जहाजों पर नौकरी से पहले बरतें विशेष सावधानी

नई दिल्ली (मध्य स्वर्णिम)।

रूस-यूक्रेन संघर्ष के बीच ब्लैक सी क्षेत्र में बढ़ते मिसाइल और ड्रोन हमलों को देखते हुए भारत सरकार ने भारतीय नागरिकों के लिए नई सुरक्षा एडवाइजरी जारी की है। विदेश मंत्रालय (एमईए) ने विशेष रूप से उन भारतीयों से सतर्क रहने की अपील की है, जो ब्लैक सी क्षेत्र में संचालित व्यावसायिक जहाजों पर नौकरी करने की योजना बना रहे हैं। मंत्रालय ने कहा है कि इस क्षेत्र की सुरक्षा स्थिति अत्यंत संवेदनशील बनी हुई है और रोजगार स्वीकार करने से पहले सभी संभावित जोखिमों का गंभीरता से आकलन किया जाना चाहिए।

विदेश मंत्रालय के अनुसार, अप्रैल 2026 से ब्लैक सी और आसपास के समुद्री क्षेत्रों में व्यावसायिक जहाजों पर मिसाइल एवं ड्रोन हमलों की घटनाओं में उल्लेखनीय वृद्धि हुई है। इन हमलों में अब तक पांच भारतीय नागरिकों की मौत हो चुकी है, जिससे

ब्लैक सी में बढ़ते हमलों के बीच भारत ने नागरिकों के लिए जारी की एडवाइजरी



कार्यवारी लगातार संपर्क बनाए रखें

विदेश मंत्रालय ने यह भी कहा है कि जहाज पर कार्यरत भारतीय अपने परिवार के सदस्यों को यात्रा और जहाज की गतिविधियों की नियमित जानकारी देते रहें तथा उनसे लगातार संपर्क बनाए रखें। साथ ही जहाज संचालकों और भारत के समुद्री प्रशासन द्वारा जारी सभी सुरक्षा निर्देशों का पूरी तरह पालन करने की सलाह भी दी गई है। यह एडवाइजरी हाल ही में ब्लैक सी में हुए दो बड़े हमलों के बाद जारी की गई है।

भारतीय नाविकों की सुरक्षा को लेकर चिंता बढ़ गई है। एडवाइजरी में भारतीय नागरिकों को सलाह दी गई है कि वे किसी भी जहाज पर नियुक्ति स्वीकार करने से पहले नियोक्ता, भर्ती एजेंसी और जहाज संचालक से पूरी जानकारी प्राप्त करें। विशेष रूप से जहाज के यात्रा मार्ग, निर्धारित बंदरगाहों, सुरक्षा व्यवस्था, बीमा कवरेज, आपातकालीन निकासी की योजना, चिकित्सा सुविधाओं और दुर्घटना की स्थिति में मुआवजा नीति की जानकारी अवश्य लें।

नाविकों की सुरक्षा सुनिश्चित करना सभी पक्षों की जिम्मेदारी

18 जुलाई को एमवी ओमोर्फ़ी नामक व्यावसायिक जहाज पर हुए हमले में तीन भारतीय चालक दल के सदस्य सवार थे, जिनमें एक भारतीय की मौत हो गई जबकि दो अन्य सुरक्षित बच गए। इससे पहले एमवी गोल्डन लेपर्ड पर हुए हमले में चार भारतीय नागरिकों की जान बली गई थी। इन घटनाओं ने संघर्षग्रस्त समुद्री क्षेत्र में कार्यरत भारतीय नाविकों की सुरक्षा को लेकर गंभीर चिंता पैदा कर दी है। भारत सरकार ने व्यावसायिक जहाजों को निशाना बनाए जाने की घटनाओं पर चिंता व्यक्त करते हुए कहा है कि निर्दोष नागरिक नाविकों की सुरक्षा सुनिश्चित करना सभी पक्षों की जिम्मेदारी है। विदेश मंत्रालय ने संबंधित पक्षों से अंतरराष्ट्रीय समुद्री कानूनों का पालन करने, समुद्री मार्गों की सुरक्षा बनाए रखने और वैश्विक व्यापार के निर्बाध संचालन के लिए आवश्यक कदम उठाने की अपील की है।

आत्मनिर्भर रक्षा क्षेत्र की उपलब्धियां गिनाई, आईएनएस महेंद्रगिरि, पिनाका-कुशा मिसाइल का किया उल्लेख

मन की बात में प्रधानमंत्री मोदी ने कारगिल के वीरों को किया नमन

नई दिल्ली।

प्रधानमंत्री नरेंद्र मोदी ने रविवार को अपने मासिक रेडियो कार्यक्रम 'मन की बात' में कारगिल विजय दिवस के अवसर पर देशवासियों को शुभकामनाएं देते हुए शहीद सैनिकों को श्रद्धांजलि अर्पित की। उन्होंने कहा कि कारगिल विजय दिवस भारतीय सैनिकों के अदम्य साहस, बलिदान और राष्ट्रभक्ति का प्रतीक है। इस अवसर पर उन्होंने देश की रक्षा क्षमताओं में हो रही प्रगति, आत्मनिर्भर भारत अभियान और रक्षा क्षेत्र में स्वदेशी तकनीक की बढ़ती भूमिका का भी उल्लेख किया। प्रधानमंत्री मोदी ने कहा कि कारगिल की दुर्गम चोटियों, प्रतिकूल मौसम और दुश्मन की चुनौती के बावजूद भारतीय जवानों ने अदम्य साहस का परिचय देते हुए देश की रक्षा की।

उन्होंने कहा कि कारगिल विजय दिवस प्रत्येक भारतीय को गर्व से भर देता है और यह दिन देश के उन वीर सैनिकों के बलिदान को याद दिलाता है जिन्होंने मातृभूमि की रक्षा के लिए अपना सर्वोच्च बलिदान दिया। उन्होंने बताया कि इस वर्ष कारगिल के वीरों को श्रद्धांजलि देने के लिए

फिजिवस ऑलंपियाड का किया जिक्र

पीएम मोदी ने फिजिवस ऑलंपियाड का जिक्र करते हुए कहा कि फिजिवस ऑलंपियाड में हमारे सभी पांच छात्रों ने गोल्ड मेडल जीता और भारत ने पहली रैंक हासिल की। पिछले एक दशक में आयोजित हर फिजिवस ऑलंपियाड में हमारे देश के छात्रों ने गोल्ड या सिल्वर मेडल जरूर जीते हैं। उन्होंने कहा कि कैमिस्ट्री ऑलंपियाड में भी हमारे सभी छात्रों ने गोल्ड मेडल जीते। यह अब तक की बेस्ट परफॉर्मेंस रही है। पीएम मोदी ने कहा बायोलॉजी ऑलंपियाड में भी हमारे सभी छात्रों ने मेडल जीते, इनमें एक गोल्ड मेडल भी शामिल है।

विशेष 'शौर्य यात्रा' का भी आयोजन किया गया। प्रधानमंत्री मोदी ने अपने संबोधन में जल संरक्षण अभियान 'कैच द रेन' की भी सराहना की।

पीवी सिंधु का किया जिक्र

प्रधानमंत्री मोदी ने मन की बात में कहा, हमारे युवाओं ने हाल के दिनों में स्पोर्ट्स में कई शानदार उपलब्धियां हासिल की हैं। उन्होंने कहा, पीवी सिंधु बैडमिंटन में जापान ऑपन का खिताब जीतने वाली पहली भारतीय खिलाड़ी बन गई हैं। उनकी इस उपलब्धि पर संपूर्ण देश को गर्व है। उन्होंने कहा, भारतीय महिला क्रिकेट टीम ने भी लंदन में लॉर्ड्स स्टेडियम में अपना पहला टेस्ट मैच जीता है, जो कि एक ऐतिहासिक जीत है।

राहुल गांधी ने छात्रों पर लाठीचार्ज और बल प्रयोग को लेकर गृह मंत्री शाह को लिख पत्र

नई दिल्ली

लोकसभा में नेता प्रतिपक्ष राहुल गांधी ने छात्र आंदोलन के दौरान कथित लाठीचार्ज और बल प्रयोग को लेकर केंद्रीय गृह मंत्री अमित शाह को पत्र लिखकर कई सवाल उठाए हैं। उन्होंने प्रदर्शन के दौरान छात्रों पर हुई पुलिस कार्रवाई की जवाबदेही तय करने की मांग करते हुए पूछा है कि शांतिपूर्ण प्रदर्शन कर रहे छात्रों पर बल प्रयोग का आदेश किसने दिया था। राहुल गांधी ने कहा कि छात्र केवल निष्पक्ष और जवाबदेह शिक्षा व्यवस्था की जीत हैं। उन्होंने प्रधानमंत्री नरेंद्र मोदी के नेतृत्व वाली सरकार को साफ संदेश दिया कि अब तानाशाही नहीं चलेगी और लोकतंत्र चलाने के लिए संविधान के दायरे में रहना होगा। मुरादाबाद की जामा मस्जिद पार्क में जनसभा को संबोधित करते हुए उन्होंने दोहराया कि देश संविधान से चलेगा। बारिश के कारण बिजली गुल होने और प्रशासन द्वारा लाइट की अनुमति न मिलने के बावजूद, बड़ी संख्या में लोग मोबाइल की फ्लैशलाइट जलाकर अंधेरे में डटे रहे।



विरोध प्रदर्शन नागरिकों का मूल अधिकार है और सरकार की जिम्मेदारी प्रदर्शनकारियों की सुरक्षा सुनिश्चित करने के साथ उनकी शिकायतों का संवाद के माध्यम से समाधान करना है। उन्होंने आरोप लगाया कि आंदोलन के दौरान छात्रों पर अंधाधुंध लाठीचार्ज किया गया, जिसमें बड़ी संख्या में छात्र घायल हुए। साथ ही उन्होंने दावा किया कि महिला प्रदर्शनकारियों के साथ भी दुर्व्यवहार की घटनाएं सामने आईं। पत्र में राहुल गांधी ने मीडिया और सोशल मीडिया पर सामने आई तस्वीरों का हवाला देते हुए प्रदर्शन के दौरान कथित तौर पर पेलेट गन के इस्तेमाल पर भी सवाल उठाए।

होर्मुज स्ट्रेट में तेल टैंकर समुद्री माइन से टकराया

तेहरान। होर्मुज स्ट्रेट में एक तेल टैंकर समुद्री माइन से टकराया, जिसके बाद उसमें आग लग गई। ईरानी न्यूज एजेंसी तस्नीम के मुताबिक, यह टैंकर तेहरान की ओर से तय किए गए समुद्री मार्ग से अलग रास्ते से जा रहा था, जिसके बाद वह बारूदी सुरंग से टकरा गया। ईरान पहले भी कई बार चेतावनी दे चुका है कि अगर कोई जहाज उसकी ओर से तय किए गए मार्ग से हटकर चलेगा, तो उसके परिणाम की जिम्मेदारी उसी की होगी। फिलहाल इस घटना पर ईरानी अधिकारियों की ओर से कोई आधिकारिक बयान जारी नहीं किया गया है। नुकसान या हाताहतों को लेकर भी अभी कोई पुष्टि नहीं हुई है।

चढ़ावा चोरी विवाद: सुप्रीम कोर्ट में आज होगी सुनवाई

नई दिल्ली।

अयोध्या के राम मंदिर में ट्रस्ट को मिले दान और चढ़ावे के प्रबंधन में कथित वित्तीय अनियमितताओं की जांच की मांग वाली याचिकाओं पर सुप्रीम कोर्ट सोमवार को फिर सुनवाई करेगा। मामले में एसआईटी के पुनर्गठन पर सुप्रीम कोर्ट को आधिकारिक जवाब देना (एसआईटी) के पुनर्गठन पर अपना रुख स्पष्ट करने की भी संभावना है। सुप्रीम कोर्ट की आधिकारिक वेबसाइट पर अपलोड की गई कार्यसूची के अनुसार, मुख्य न्यायाधीश सूर्यकांत, न्यायमूर्ति जयमाल्या बागची और न्यायमूर्ति वी. मोहन की पीठ इन याचिकाओं पर सुनवाई करेगी। इन याचिकाओं में अधिवक्ता नरेंद्र कुमार गोस्वामी की रिट याचिका, स्वयं पक्षकार के रूप में अजय कुमार राय की आपराधिक रिट याचिका, राष्ट्रीय जनता दल



(आरजेडी) सांसद सुधाकर सिंह की याचिका और हिंदू धर्म परिषद की ओर से दायर याचिका शामिल हैं। चारों मामलों पर एक साथ सुनवाई होगी। 20 जुलाई को हुई पिछली सुनवाई में सीजेआई सूर्यकांत की अध्यक्षता वाली पीठ ने उत्तर प्रदेश सरकार से कथित अनियमितताओं की जांच कर रही एसआईटी के पुनर्गठन पर विचार करने को कहा था। अदालत ने कहा था कि जांच का नेतृत्व एक वरिष्ठ आईपीएस अधिकारी को करना चाहिए।

दतिया उपचुनाव: 6 थानों के प्रभारी हटाए

भोपाल।

भारत निर्वाचन आयोग के निर्देश पर मध्यप्रदेश पुलिस मुख्यालय ने दतिया जिले सहित चंबल-ग्वालियर अंचल में पदस्थ 14 निरीक्षक एवं उप निरीक्षकों को तत्काल प्रभाव से उनके वर्तमान पदों से हटाकर नई पदस्थानों का आदेश जारी किए हैं। यह कार्रवाई उपचुनाव के दौरान निष्पक्ष एवं पारदर्शी चुनाव प्रक्रिया सुनिश्चित करने के उद्देश्य से की गई है। पुलिस मुख्यालय द्वारा जारी आदेश में बताया गया है कि भारत निर्वाचन आयोग के 26 जुलाई के पत्र के अनुपालन में इन अधिकारियों को अस्थायी रूप से आगामी आदेश तक नई इकाइयों में पदस्थ किया गया है। इनमें कई थाना प्रभारियों को पुलिस मुख्यालय



दतिया विधानसभा क्षेत्र से इन पुलिस अफसरों को हटवाया

थाना प्रभारी अजाक : निरीक्षक केहरी पटिहार, थाना शिविल लाइन : उप निरीक्षक अमित ओसारे, थाना बड़ीनी : उप निरीक्षक नीरज कुमार, थाना प्रभारी जिमाना : उप निरीक्षक रचना माहौर थाना गोरवाघाट : उप निरीक्षक अर्जुन पात, थाना प्रभारी धीरपुरा : उप निरीक्षक भूपेन्द्र सिंह जाट।

भोपाल अटेंच किया गया है, जबकि कुछ अधिकारियों को दतिया जिले के विभिन्न थानों में नई जिम्मेदारी सौंपी गई है।

स्कूली बच्चों के अवैध परिवहन पर आरटीओ का विशेष अभियान, चार वाहन जब्त



तीन मारुति ओमनी वैन और एक ऑटो रिक्शा पर कार्रवाई; नियमों के उल्लंघन पर 23 हजार रुपए का जुर्माना वसूला

मध्य स्वर्णिम, इंदौर।

स्कूली बच्चों की सुरक्षा को लेकर परिवहन विभाग ने शनिवार सुबह शहर में विशेष जांच अभियान चलाया। कलेक्टर शिवम वर्मा के निर्देशानुसार सभागीय सड़क सुरक्षा दस्ता और आरटीओ इंदौर की संयुक्त टीम ने विभिन्न विद्यालय मार्गों पर पहुंचकर स्कूल वाहनों की सघन जांच की। अभियान के दौरान बच्चों के अवैध एवं असुरक्षित परिवहन के मामलों को लेकर कार्रवाई की गई। जांच के दौरान नियमों

का उल्लंघन पाए जाने पर तीन मारुति ओमनी वैन और एक ऑटो रिक्शा को जब्त किया गया। वहीं मोटरयान अधिनियम के विभिन्न प्रावधानों का उल्लंघन करने वाले वाहन संचालकों के खिलाफ चालानी कार्रवाई करते हुए कुल 23 हजार रुपए का जुर्माना वसूला गया। आरटीओ इंदौर प्रदीप शर्मा के मार्गदर्शन में सभागीय सड़क सुरक्षा दस्ता प्रभारी परिवहन निरीक्षक आकाश सिटोले के नेतृत्व में टीम ने शहर के विभिन्न स्कूल मार्गों पर जांच की। अभियान के

दौरान मारुति वैन, ऑटो रिक्शा और स्कूल बसों को रोककर उनके दस्तावेज, फिटनेस, परमिट और सुरक्षा मानकों की जांच की गई। अधिकारियों ने यह भी देखा कि स्कूली बच्चों को ले जाने वाले वाहनों में निर्धारित क्षमता के अनुरूप ही बच्चों का परिवहन किया जा रहा है या नहीं। इसके साथ ही वाहन चालकों द्वारा आवश्यक नियमों का पालन किया जा रहा है या नहीं, इसकी भी जांच की गई परिवहन विभाग के अधिकारियों ने बताया कि स्कूली बच्चों को

लाने-ले जाने वाले वाहनों की सुरक्षा को लेकर किसी भी प्रकार की लापरवाही बर्दाश्त नहीं की जाएगी। क्षमता से अधिक बच्चों को वाहन में बैठकर परिवहन करना बच्चों की सुरक्षा के लिए गंभीर खतरा बन सकता है। ऐसे वाहनों के खिलाफ आगे भी कार्रवाई जारी रहेगी। अधिकारियों ने कहा कि कई बार स्कूल आने-जाने के लिए छोटे वाहनों का उपयोग किया जाता है। ऐसे में वाहन की क्षमता, फिटनेस और सुरक्षा व्यवस्था का पालन बेहद जरूरी है।

न्यूज़ ब्रीफ

किराए के कमरे में युवती का जला हुआ शव मिला

इंदौर। इंदौर के खजराना थाना क्षेत्र में 26 वर्षीय युवती का घर में दो दिन पुराना जला हुआ शव मिला है। शव पूरी तरह झुलसा हुआ था। आसपास के रहवासियों ने दरवाजा तोड़ा, तब घटना की जानकारी मिली और पुलिस को सूचना दी। पुलिस के मुताबिक, तपेश्वरी बाग निवासी पलक केशव का शव मिला है। वह यहां किराए के कमरे में रहती थी। मूल रूप से वह टिमरनी, जिला हरदा की रहने वाली थी। फिलहाल घटना का कारण स्पष्ट नहीं हो सका है। पुलिस आत्महत्या और हत्या, दोनों बिंदुओं पर जांच कर रही है। युवती का शव किचन में मिला है। प्रारंभिक जांच में सामने आया है कि पिता दो दिन से युवती को फोन लगा रहे थे, लेकिन वह फोन नहीं उठा रही थी। इसके बाद पिता ने मकान मालिक को फोन किया। मकान मालिक ने आसपास के लोगों की मदद से दरवाजा तोड़कर देखा तो घटना का पता चला। युवती बिजनेस पार्क स्थित एक बैंक में काम करती थी। पुलिस जब जांच के लिए पहुंची तो किचन में गैस बर्नर खुला मिला। शव करीब दो दिन पुराना बताया जा रहा है। वह छोटे गैस सिलेंडर का उपयोग करती थी। घटना की सूचना मिलने के बाद हरदा से परिवार इंदौर के लिए रवाना हो गया है। पुलिस ने मार्ग कायम कर जांच शुरू कर दी है। युवती के सिर में चोट के निशान भी मिले हैं। एफएसएल जांच के बाद ही मौत का कारण स्पष्ट हो सकेगा।

शराब पीकर कार चला रहे युवकों ने पुलिसकर्मियों से की मारपीट

इंदौर। इंदौर के कनाड़िया में चेकिंग के दौरान तीन पुलिसकर्मियों की पिटाई हो गई। कार सवारों को पुलिसकर्मियों ने पकड़ा तो उन्होंने पुलिसकर्मियों से जमकर मारपीट कर दी। मामला अधिकारियों तक पहुंचा, जिसके बाद एफआईआर दर्ज की गई। कुछ दिनों पहले जमीनी विवाद में भी यहां पुलिसकर्मियों के साथ मारपीट का मामला सामने आया था। कनाड़िया पुलिस ने राहुल गेहलोद निवासी कृष्ण बाग कॉलोनी, सुभाष चौधान, आशीष और संतोष के खिलाफ शराब पीकर कार चलाने और पुलिसकर्मियों से विवाद कर मारपीट करने के मामले में एफआईआर दर्ज की है। पुलिस के मुताबिक, शनिवार-रविवार की दरमियानी रात करीब 2 बजे मुकाम सिंह डबार थाने के अन्य पुलिसकर्मी किशोर सावलिया, विजय यादव, रूपेंद्र भाटी, ओमप्रकाश, मुकेश व अन्य के साथ शराब पीकर वाहन चलाने वालों की चेकिंग कर रहे थे। इसी दौरान कार नंबर M P132K1644 लेकर राहुल गेहलोद वहां पहुंचा। कार में उसके अन्य साथी भी थे। अधिक शराब पीने के चलते राहुल गेहलोद का चालान बनाया गया, जिस पर सभी पुलिस से विवाद करने लगे। इसके बाद पुलिसकर्मियों ने कार को थाने ले जाने की बात कही। तब राहुल और उसके साथियों ने हाथपाई कर दी। साथ ही अपशब्द कहते हुए नौकरी छिनवाने की धमकी दी। इस दौरान पुलिसकर्मी अशोक, किशोर सावलिया और विजय यादव के साथ जमकर मारपीट की गई, जिसमें तीनों के चेहरे और हाथ में चोट आई।



नीचे सड़क, ऊपर मेट्रो ट्रैक; लवकुश चौराहे की एक लेन शुरू, दूसरी सितंबर तक होगी तैयार

इंदौर में तैयार हो रहा एमपी का पहला डबल डेकर ब्रिज, नीचे सड़क ऊपर दौड़ेगी मेट्रो



मध्य स्वर्णिम, इंदौर।

शहर के सबसे व्यस्त और महत्वपूर्ण चौराहों में शामिल लवकुश चौराहा अब आधुनिक यातायात व्यवस्था के एक बड़े केंद्र के रूप में विकसित हो रहा है। करीब 175 करोड़ रुपए की लागत से तैयार किया जा रहा प्रदेश का पहला डबल डेकर ब्रिज अब अंतिम चरण में पहुंच गया है। इस परियोजना की एक लेन का शुभारंभ मुख्यमंत्री डॉ. मोहन यादव कर चुके हैं, जिससे लवकुश चौराहे के आसपास यातायात का दबाव कम करने में मदद मिलने लगी है। दूसरी लेन का निर्माण भी तेजी से जारी है और इसे सितंबर 2026 तक शुरू करने का लक्ष्य रखा गया है। इस डबल डेकर ब्रिज की सबसे खास बात यह है कि एक ही मार्ग पर परिवहन की दो अलग-अलग व्यवस्थाएं अलग-अलग स्तर पर संचालित होंगी। नीचे सड़क यातायात चलेगा, जबकि ऊपर मेट्रो रेल का ट्रैक होगा। सीमित स्थान में सड़क और मेट्रो की सुविधा को एक साथ विकसित करने वाली यह परियोजना इंदौर के साथ-साथ पूरे प्रदेश के लिए

इंदौर-उज्जैन के बीच सफर होगा और आसान

■ लवकुश चौराहे पर बन रहा यह डबल डेकर ब्रिज मध्य प्रदेश में अपनी तरह की पहली परियोजना है। इसमें नीचे सड़क यातायात और ऊपर मेट्रो रेल का संचालन प्रस्तावित है। दोनों परिवहन व्यवस्थाओं को एक ही कॉरिडोर में अलग-अलग स्तर पर विकसित करने से जमीन की आवश्यकता कम होगी और उपलब्ध स्थान का बेहतर उपयोग किया जा सकेगा।

2023 में शुरू हुआ था निर्माण

इंदौर विकास प्राधिकरण यानी आईडीए ने इस महत्वपूर्ण परियोजना का निर्माण वर्ष 2023 में शुरू कराया था। परियोजना के निर्माण के दौरान मेट्रो कॉरिडोर के साथ समन्वय, तकनीकी जटिलताओं और स्टील बो-रिफ्टिंग ढांचे के निर्माण के कारण काम को अलग-अलग चरणों में पूरा किया गया।



महत्वपूर्ण मानी जा रही है। ब्रिज की दोनों लेन पूरी तरह शुरू होने के बाद उज्जैन रोड, एमआर-10, बाणगंगा, अरबिंदो अस्पताल, एयरपोर्ट और शहर के पश्चिमी हिस्से के बीच आने-जाने वाले लोगों को बड़ी राहत मिलने की उम्मीद है। इससे शहर के प्रमुख मार्गों पर यातायात का

दबाव कम होगा और यात्रियों को पहले की तुलना में कम समय में अपने गंतव्य तक पहुंचने में मदद मिलेगी। यह परियोजना एमआर-10 रोड पर यातायात व्यवस्था को मजबूत करने के साथ ही आने वाले वर्षों में इंदौर के बढ़ते शहरी विस्तार और यातायात जरूरतों को पूरा करने में महत्वपूर्ण भूमिका निभा सकती है। विशेषज्ञों के अनुसार, शहर में वाहनों की संख्या लगातार बढ़ने के बीच ऐसे बहुस्तरीय परिवहन ढांचे की आवश्यकता भविष्य में और बढ़ेगी।

इंदौर-उज्जैन क्षेत्रीय विकास को मिलेगी रफ्तार

ब्रिज के पूरी तरह शुरू होने के बाद उज्जैन रोड पर वाहनों का दबाव कम होने की उम्मीद है। एयरपोर्ट से उज्जैन के बीच बेहतर संपर्क सुविधा विकसित होगी। इसके साथ ही बाणगंगा, एमआर-10 और अरबिंदो अस्पताल क्षेत्र में यातायात के दबाव को नियंत्रित करने में भी मदद मिल सकती है। यातायात

के सुचारु होने से यात्रियों के समय और ईंधन दोनों की बचत होने की संभावना है। खासतौर पर रोजाना इस मार्ग से आने-जाने वाले लोगों को इसका सीधा लाभ मिलने की उम्मीद है। राज्य सरकार इंदौर-

उज्जैन मेट्रोपॉलिटन रीजन यानी इंदौर-उज्जैन महानगरीय क्षेत्र विकसित करने की दिशा में भी काम कर रही है। इसका उद्देश्य दोनों शहरों को आर्थिक, औद्योगिक, आवासीय और परिवहन नेटवर्क के माध्यम से एक-दूसरे से बेहतर

तरीके से जोड़ना है। ऐसे में लवकुश डबल डेकर ब्रिज को इस क्षेत्रीय विकास की महत्वपूर्ण कड़ी माना जा रहा है। बेहतर सड़क संपर्क और मेट्रो कनेक्टिविटी के साथ आने वाले समय में औद्योगिक निवेश, आवासीय विकास और माल परिवहन व्यवस्था को भी गति मिलने की उम्मीद है।



मंत्री विजयवर्गीय बोले- कांग्रेस अवसरवाद की राजनीति कर रही, छात्र आंदोलन से उसका कोई लेना-देना नहीं

मध्य स्वर्णिम, इंदौर।

नीट परीक्षा को लेकर चल रहे विवाद और केंद्रीय शिक्षा मंत्री धर्मेन्द्र प्रधान के इस्तीफे की मांग को लेकर कांग्रेस की ओर से निकाले गए विरोध जुलूस पर मंत्री कैलाश विजयवर्गीय ने तीखी प्रतिक्रिया दी है। उन्होंने कांग्रेस पर राजनीतिक अवसरवाद की राजनीति करने का आरोप लगाते हुए कहा कि जिस आंदोलन को लेकर कांग्रेस विरोध प्रदर्शन कर रही है, उससे उसका वास्तविक रूप से कोई लेना-देना नहीं है। उनके अनुसार, पहले छात्रों ने अपनी मांगों को लेकर आंदोलन किया और पुलिस की कार्रवाई भी हुई, लेकिन बाद में कांग्रेस ने राजनीतिक लाभ लेने के उद्देश्य से इस मुद्दे को अपने हाथ में लेने की कोशिश की। मंत्री विजयवर्गीय ने यह बात शनिवार रात इंदौर में कांग्रेस द्वारा धर्मेन्द्र प्रधान के इस्तीफा पर प्रतिक्रिया देते हुए कहा। उन्होंने कहा कि कांग्रेस को हर उस मुद्दे में राजनीतिक अवसर दिखाई देता है, जिससे उसे सरकार के खिलाफ माहौल बनाने का मौका मिल सके। उन्होंने कांग्रेस की भूमिका को अवसरवाद की राजनीति बताते



हुए कहा कि जिस आंदोलन का मूल उद्देश्य छात्रों की समस्याओं और परीक्षा व्यवस्था से जुड़े सबालों को उठाना था, उसमें कांग्रेस बाद में राजनीतिक लाभ लेने के लिए शामिल हुई। विजयवर्गीय ने कहा कि इस पूरे घटनाक्रम की शुरुआत छात्रों के आंदोलन से हुई थी। छात्रों ने अपनी मांगों को लेकर प्रदर्शन किया और इसी दौरान पुलिस की कार्रवाई भी हुई। उनका कहना

मुद्दे के माध्यम से राजनीतिक लाभ लिया जा सकता है, तब उसने विरोध प्रदर्शन शुरू कर दिया। उन्होंने कांग्रेस की भूमिका पर सवाल उठाते हुए कहा कि विपक्ष को हर घटना को राजनीतिक रंग देने के बजाय वास्तविक मुद्दों पर गंभीरता से बात करनी चाहिए। उन्होंने आरोप लगाया कि कांग्रेस का इस पूरे घटनाक्रम में कोई वास्तविक योगदान नहीं था और अब वह केवल राजनीतिक लाभ लेने के लिए आंदोलन का समर्थन कर रही है।

बंगाल चुनाव के बाद विपक्ष निराश था

■ मंत्री ने तर्ज कसते हुए कहा कि यदि पड़ोसी के घर बच्चा पैदा हो जाए और कांग्रेस डील बजाने लगे, तो उसमें कांग्रेस की क्या भूमिका होगी। उन्होंने इसी उदाहरण के माध्यम से कांग्रेस पर दूसरे के मुद्दे को राजनीतिक अवसर के रूप में इस्तेमाल करने का आरोप लगाया। विजयवर्गीय ने कहा कि बंगाल चुनाव के बाद विपक्ष पूरी तरह निराश हो चुका था और उसे सरकार के खिलाफ राजनीति करने के लिए एक नए मुद्दे की तलाश थी। उनके अनुसार,



जैसे ही नीट परीक्षा से जुड़ा विवाद सामने आया, विपक्ष को इसमें राजनीतिक संभावना नजर आने लगी। उन्होंने कहा कि छात्रों की समस्याओं का समाधान होना चाहिए और परीक्षा व्यवस्था में पारदर्शिता को लेकर यदि किसी प्रकार की शिकायत है तो उसकी निष्पक्ष जांच भी जरूरी है। लेकिन किसी छात्र आंदोलन को राजनीतिक लाभ के लिए इस्तेमाल करना उचित नहीं है।

शहरवासियों ने लिया नशामुक्त इंदौर का संकल्प

स्टेडियम से निकली नशामुक्ति मैराथन रजत पाटीदार ने युवाओं को किया प्रेरित

मध्य स्वर्णिम, इंदौर।

नशे के खिलाफ जनजागरूकता बढ़ाने और युवाओं को नशे के दुष्प्रभावों से दूर रखने के उद्देश्य से इंदौर पुलिस कमिश्नरेट की ओर से रविवार सुबह नेहरू स्टेडियम से जागरूकता मैराथन का आयोजन किया गया। नशे से दूरी है जरूरी 2.0 से नो ड्रग्स अभियान के तहत आयोजित इस मैराथन में भारतीय क्रिकेटर रजत पाटीदार सहित बड़ी संख्या में युवाओं, विद्यार्थियों, सामाजिक संगठनों के प्रतिनिधियों और शहरवासियों ने उत्साहपूर्वक भाग लिया। सुबह से ही नेहरू स्टेडियम में मैराथन में शामिल होने वाले प्रतिभागियों का पहुंचना शुरू हो गया था। युवाओं में आयोजन को लेकर खासा उत्साह देखने को मिला। प्रतिभागियों ने नशे के खिलाफ जागरूकता संदेश लिखी तख्तियां हाथों में लेकर लोगों को नशे से दूर रहने का संदेश दिया। मैराथन के दौरान प्रतिभागियों ने नशामुक्त समाज के समर्थन में नारे लगाए और स्वास्थ्य एवं सकारात्मक जीवनशैली अपनाने का संकल्प लिया। मैराथन का मुख्य उद्देश्य युवाओं और

आमजन को नशीले पदार्थों के सेवन से होने वाले शारीरिक, मानसिक और सामाजिक नुकसान के प्रति जागरूक करना था। पुलिस की ओर से आयोजित इस अभियान के माध्यम से यह संदेश देने का प्रयास किया गया कि नशे की आदत न केवल व्यक्ति के स्वास्थ्य को प्रभावित करती है, बल्कि उसके परिवार, शिक्षा, करियर और सामाजिक जीवन पर भी गंभीर असर डाल सकती है। मैराथन में शामिल युवाओं ने दौड़ के माध्यम से लोगों को स्वस्थ जीवनशैली अपनाने और नशे से पूरी तरह दूरी बनाए रखने के लिए प्रेरित किया। आयोजन के दौरान युवाओं की सक्रिय भागीदारी विशेष आकर्षण का केंद्र रही। विद्यार्थियों और युवा प्रतिभागियों ने उत्साह के साथ मैराथन में हिस्सा लेकर नशामुक्त समाज बनाने का संदेश दिया। मैराथन के अवसर पर भारतीय क्रिकेटर रजत पाटीदार ने युवाओं को संबोधित करते हुए कहा कि यदि जीवन में सफलता हासिल करनी है और अपने सपनों को पूरा करना है तो नशे से दूर रहना बेहद जरूरी है।





नीट पेपर लीक : छात्रों की मौत पर कैंडल मार्च : सिवनी मालवा में कांग्रेस-एनएसयूआई ने न्याय की मांग

मध्य स्वर्णिम, सिवनी मालवा।
सिवनी मालवा में शनिवार रात कांग्रेस और NSUI कार्यकर्ताओं ने N.E.T पेपर मामले को लेकर कैंडल मार्च निकाला। कल्लू चौक से गांधी चौक तक निकाले गए मार्च में आयोगजनों के अनुसार, मामले में जान गंवाने वाले 22 छात्रों को श्रद्धांजलि दी गई। कार्यकर्ताओं ने केंद्र सरकार से छात्रों को न्याय दिलाने और परीक्षा व्यवस्था में पारदर्शिता सुनिश्चित करने की मांग की। कैंडल मार्च में कांग्रेस और हस्तु के कार्यकर्ता हाथों में मोमबत्तियां लेकर शामिल हुए। गांधी चौक पहुंचने

के बाद कार्यकर्ताओं ने दो मिनट का मौन रखकर दिवंगत छात्रों को श्रद्धांजलि दी। इस दौरान परीक्षा व्यवस्था में पारदर्शिता और जवाबदेही सुनिश्चित करने की मांग उठाई गई। कांग्रेस ब्लॉक अध्यक्ष प्रवीण रघुवंशी ने कहा कि छात्रों के भविष्य से खिलवाड़ बर्दाश्त नहीं किया जाएगा। उन्होंने कहा कि युवाओं का शिक्षा व्यवस्था पर विश्वास बना रहना जरूरी है। यदि किसी स्तर पर लापरवाही हुई है तो जिम्मेदार लोगों के खिलाफ सख्त कार्रवाई होनी चाहिए। रघुवंशी ने प्रधानमंत्री नरेंद्र मोदी से भी छात्रों को न्याय दिलाने की मांग की।

दौड़ का शोर गूंजा....



नर्मदापुरम। मध्य प्रदेश के प्रसिद्ध हिल स्टेशन पचमढ़ी में रविवार को 8वीं पचमढ़ी मानसून मैराथन-2026 का आयोजन हुआ। सतपुड़ा की हरियाली और हल्की बारिश के बीच देश-विदेश के 1600 से अधिक धावकों ने दौड़ लगाई। मैराथन के जरिए रन फॉर टाइगर और प्लास्टिक फ्री पचमढ़ी का संदेश दिया गया। मैराथन को नर्मदापुरम सांसद दर्शन सिंह चौधरी और मध्य प्रदेश टूरिज्म बोर्ड के ज्वाइंट डायरेक्टर डॉ. संतोष कुमार श्रीवास्तव ने हरी झंडी दिखाकर रवाना किया। आयोजन में भारत के अलावा अमेरिका, स्वीडन, मंगोलिया और पेरू से आए अंतरराष्ट्रीय धावकों ने भी हिस्सा लिया। मध्य प्रदेश पर्यटन विभाग, जिला प्रशासन और एक्वेसिंस एंड यू के संयुक्त तत्वावधान में आयोजित मैराथन में 5, 10, 21 और 42 किलोमीटर की दौड़ हुई। इसमें 4 वर्ष के नन्हें प्रतिभागी से लेकर 84 वर्ष के वरिष्ठ धावकों तक ने उत्साह के साथ भाग लिया। सबसे चुनौतीपूर्ण 42 किलोमीटर की फुल मैराथन पर्वतीय मार्ग पर आयोजित की गई। मैराथन की शुरुआत 42 किलोमीटर दौड़ के साथ सुबह 6 बजे हुई। इसके बाद सुबह 6-45 बजे 21 किलोमीटर, सुबह 7-45 बजे 10 किलोमीटर और सुबह 8 बजे 5 किलोमीटर फन रन शुरू हुई। मैराथन में मध्य प्रदेश पर्यटन विभाग और जिला प्रशासन के अधिकारियों ने भी हिस्सा लिया। सतपुड़ा टाइगर रिजर्व की क्षेत्र संचालक राखी नंदा ने 5 किलोमीटर दौड़ में भाग लेकर प्रतिभागियों का उत्साह बढ़ाया।

मुलाकात का समय दो बार बदला, सुबह 4 बजे से तैयारी में जुटे रहे किसान

भोपाल बुलाकर सीएम के दिल्ली जाने से किसान नाराज : बीच रास्ते से लौटे किसान नेता

मध्य स्वर्णिम, नर्मदापुरम।
मुख्यमंत्री डॉ. मोहन यादव से मुलाकात के लिए रविवार को भोपाल रवाना हुए संयुक्त किसान मोर्चा के पदाधिकारियों को बीच रास्ते से ही वापस लौटना पड़ा। किसान नेताओं के अनुसार, मुख्यमंत्री से मुलाकात का कार्यक्रम पहले तय किया गया था, लेकिन रविवार दोपहर अचानक मुख्यमंत्री के दिल्ली रवाना होने की सूचना मिलने के बाद प्रस्तावित बैठक नहीं हो सकी। इससे नाराज किसान संगठनों ने नर्मदापुरम लौटकर कृषि उपज मंडी में आपात बैठक की और आंदोलन को और तेज करने का फैसला लिया। किसान नेताओं ने सरकार के रवैये पर नाराजगी जताते हुए कहा कि यदि किसानों को मुख्यमंत्री से मुलाकात के लिए बुलाया गया था तो उन्हें बिना मिले वापस लौटना उचित नहीं है। उन्होंने आरोप लगाया कि किसान संगठनों के प्रतिनिधि सुबह से मुख्यमंत्री से मिलने की तैयारी कर रहे थे और कई किसान नेता अलग-अलग क्षेत्रों से भोपाल के लिए रवाना भी हो चुके थे। इसी दौरान मुख्यमंत्री के दिल्ली रवाना होने की सूचना मिली। संयुक्त किसान मोर्चा ने अब 27 जुलाई को नर्मदापुरम के सेठानी घाट से भोपाल के लिए पैदल मार्च निकालने का निर्णय लिया है।



सेठानी घाट से सोमवार सुबह शुरू होगा पैदल मार्च

■ किसान नेताओं के मुताबिक, 29 जुलाई की शाम तक भोपाल पहुंचने का प्रयास किया जाएगा और 30 जुलाई से मुख्यमंत्री निवास के बाहर अनिश्चितकालीन धरना शुरू किया जाएगा। किसानों ने स्पष्ट किया है कि जब तक उनकी मांगों पर सरकार ठोस निर्णय नहीं लेती, आंदोलन जारी रहेगा। क्रांतिकारी किसान मजदूर संगठन के राष्ट्रीय अध्यक्ष लीलाधर राजपूत ने बताया कि शनिवार को जिला प्रशासन के साथ हुई बैठक के बाद 26 जुलाई को मुख्यमंत्री से किसानों की मुलाकात कराने का कार्यक्रम तय हुआ था। इसके बाद रात में नर्मदापुरम एडीएम की ओर से संदेश मिला कि रविवार सुबह 9 बजे मुख्यमंत्री से मुलाकात होगी। उन्होंने बताया कि किसान प्रतिनिधि सुबह करीब 4 बजे से ही उठकर मुलाकात की तैयारी में जुट गए थे। इसके बाद सुबह करीब 6 बजे संदेश आया कि मुलाकात का समय बदल गया है और नया



किसान बोले- सम्मान के साथ खिलवाड़, अब आंदोलन होगा तेज

■ इसके बाद करीब 10 बजे किसानों को शाम 6 बजे मुख्यमंत्री से मिलने की जानकारी दी गई। मुलाकात की उम्मीद में किसान नेता और पदाधिकारी अलग-अलग गांवों और शहरों से भोपाल के लिए रवाना हो गए। कुछ किसान नेता नर्मदा पुल के पास पहुंच चुके थे, जबकि कुछ बुधनी और रोहना क्षेत्र में थे। इसी दौरान दोपहर करीब 3 बजे अपर कलेक्टर की ओर से फोन कर जानकारी दी गई कि मुख्यमंत्री दिल्ली रवाना हो गए हैं और अगले दो दिन भोपाल में उनकी मुलाकात संभव नहीं होगी। यह सूचना मिलते ही किसान नेताओं ने वापस नर्मदापुरम लौटने का फैसला किया। सभी पदाधिकारी कृषि उपज मंडी पहुंचे, जहां तत्काल आपात बैठक आयोजित कर आगे की रणनीति तैयार की गई। किसान संगठनों के पदाधिकारियों ने कहा कि किसानों को मुख्यमंत्री से मिलने के लिए बुलाया गया था। इसके बाद मुलाकात का समय लगातार बदला गया और अंत में मुख्यमंत्री के दिल्ली चले जाने की जानकारी दी गई। किसान नेताओं ने इसे किसानों के सम्मान के साथ खिलवाड़ बताया। किसान नेताओं का कहना है कि किसान अपनी मांगों को लेकर लंबे समय से प्रशासन और सरकार के सामने अपनी बात रख रहे हैं। यदि सरकार उनकी समस्याओं पर चर्चा करना चाहती है तो किसानों को उचित समय देकर उनकी बात सुनी जानी चाहिए।

इटारसी में देवरानी ने जेठानी का कान दांतों से काटा, 90% हिस्सा क्षतिग्रस्त



मध्य स्वर्णिम, इटारसी।

नर्मदापुरम जिले के केसला ब्लॉक के पिपरिया कला गांव में खेत की बटाई और 1,000 के लेनदेन को लेकर पारिवारिक विवाद इतना बढ़ गया कि एक महिला ने कथित तौर पर अपनी जेठानी के कान पर दांतों से हमला कर दिया। हमले में महिला के कान का करीब 90 प्रतिशत हिस्सा क्षतिग्रस्त हो गया। घायल महिला को इलाज के लिए शासकीय अस्पताल इटारसी में भर्ती कराया गया है, जहां डॉक्टरों की निगरानी में उसका उपचार जारी है। पीड़िता की पहचान रवीना कासदे (27) के रूप में हुई है। घटना करीब छह दिन पहले सोमवार सुबह लगभग 10 बजे की बताई जा रही है। शनिवार को डॉक्टरों ने बताया कि महिला के

कान के पुनर्निर्माण के लिए ऑपरेशन किया जाएगा पीड़िता के अनुसार, परिवार में करीब एक एकड़ खेत की बटाई को लेकर लंबे समय से विवाद चल रहा था। रवीना का कहना है कि उसने खेत को तैयार कराने के लिए करीब 1,000 खर्च किए थे। खेत को लेकर विवाद होने के बाद उसने अपनी खर्च की गई राशि वापस मांगी थी। इसी बात को लेकर दोनों पक्षों के बीच कहसुनी शुरू हो गई महिला का आरोप है कि विवाद के दौरान दूसरी महिला ने खेत जोतने से इनकार कर दिया और उसके खर्च किए गए रुपए वापस करने से भी मना कर दिया। मामला बढ़ने पर पीड़िता ने गांव के सरपंच को बुलाने की बात कही, लेकिन सरपंच मौके पर नहीं पहुंच सके।

आरके चौधरी को मिली बुधनी की जिम्मेदारी

वन विभाग का डैमेज कंट्रोल... यारनगर में इको सेंसिटिव जोन पाबंदी की तैयारी

मध्य स्वर्णिम, नर्मदापुरम/सीहोर।
बुधनी के यारनगर इलाके में वन भूमि और राजस्व भूमि के सीमांकन को लेकर शुरू हुआ विवाद अब प्रशासनिक और राजनीतिक स्तर पर तूल पकड़ता नजर आ रहा है। क्षेत्र में कथित अवैध रिसॉर्ट निर्माण और वन भूमि पर गतिविधियों को लेकर सवाल उठने के बाद वन विभाग ने अब सख्ती के संकेत दिए हैं। इसी बीच विभाग में प्रशासनिक फेरबदल करते हुए बुधनी की उप वन मंडलाधिकारी (एसडीओ) सुकृति ओसवाल को हटा दिया गया है। उनकी जगह आरके चौधरी को बुधनी का नया एसडीओ बनाया गया है। यारनगर में वन भूमि और राजस्व भूमि की सीमाओं को स्पष्ट करने की मांग को लेकर क्षेत्रीय विधायक रमाकांत भार्गव ने कलेक्टर, सीहोर को पत्र लिखा था।



इस पत्र के बाद एसडीओ सुकृति ओसवाल ने मामले में सक्रियता दिखाते हुए पत्र को वन मंडलाधिकारी, सीहोर को अग्रसारित किया था। साथ ही सीमांकन की प्रक्रिया को लेकर उचित मार्गदर्शन भी मांगा गया था। अब इस पूरे मामले के बीच हुए प्रशासनिक फेरबदल को लेकर चर्चाएं तेज हो गई हैं। यारनगर क्षेत्र में लंबे समय से रिसॉर्ट और अन्य निर्माण गतिविधियों को लेकर सवाल उठते रहे हैं। आरोप है कि वन क्षेत्र से सटे इलाकों में नियमों की अनदेखी कर निर्माण और व्यावसायिक गतिविधियां संचालित की जा रही हैं। स्थानीय स्तर पर कुछ रसूखदार रिसॉर्ट संचालकों को कथित संरक्षण और अधिकारियों की मिलीभगत के आरोप भी लगाए गए हैं। हालांकि इन आरोपों की आधिकारिक पुष्टि नहीं हुई है।

कारगिल विजय दिवस पर पूर्व सैनिक सम्मानित



पिपरिया। पिपरिया के सुभाष चौक पर कारगिल विजय दिवस का आयोजन किया गया। इस दौरान पूर्व सैनिक संगठन पिपरिया, बनखेड़ी और पचमढ़ी की ओर से कारगिल युद्ध में हिस्सा लेने वाले पूर्व सैनिकों का सम्मान किया गया। रविवार को आयोजित इस कार्यक्रम में भारत माता के जयघोष के साथ देश के अमर शहीदों को याद किया गया। विधायक ठाकुर दास नागवंशी और नगरपालिका अध्यक्ष नीना नवनीत नागपाल ने शहीदों को पुष्पचक्र अर्पित कर श्रद्धांजलि दी। पूर्व सैनिक संगठन के पदाधिकारियों ने कारगिल युद्ध के दौरान भारतीय सेना के शौर्य और ऐतिहासिक जीत पर अपने विचार रखे। इस मौके पर उपस्थित अतिथियों और नागरिकों ने कारगिल युद्ध में शामिल रहे क्षेत्र के पूर्व सैनिकों को स्मृति चिन्ह देकर सम्मानित किया।

ट्रक एसोसिएशन ने सिलारी टोल पर लगाया जाम, डेढ़ घंटे तक थमे वाहनों के पहिए

मध्य स्वर्णिम, पिपरिया।

पिपरिया-जबलपुर स्टेट हाईवे पर सिलारी टोल प्लाजा के खिलाफ रविवार को पिपरिया ट्रक एसोसिएशन ने जोरदार विरोध प्रदर्शन किया। सड़क की जर्जर हालत, जगह-जगह बने गड्ढे और पर्याप्त सुविधाओं के अभाव के बावजूद टोल वसूली किए जाने का आरोप लगाते हुए ट्रक संचालकों ने टोल प्लाजा के पास चक्का जाम कर दिया। प्रदर्शन के चलते पिपरिया-बनखेड़ी मार्ग पर करीब डेढ़ घंटे तक यातायात पूरी तरह बाधित रहा और सड़क के दोनों ओर वाहनों की लंबी कतारें लग गईं। प्रदर्शनकारियों का कहना था कि जिस सड़क के रखरखाव और बेहतर यातायात सुविधा के नाम पर वाहन चालकों से टोल वसूला जा रहा है, उसी सड़क की हालत लगातार खराब होती जा रही है। हाईवे पर जगह-जगह गड्ढे गड्ढे होने के कारण वाहन



चालकों को परेशानी का सामना करना पड़ रहा है। इसके बावजूद टोल वसूली शुरू किए जाने से ट्रक ऑपरेटर्स और स्थानीय लोगों में नाराजगी है। ट्रक एसोसिएशन के पदाधिकारियों ने बताया कि टोल वसूली से जुड़ी कथित अनियमितताओं और सड़क की खराब स्थिति को लेकर पहले ही मंगलवार थाने

में ज्ञापन सौंपकर अपनी आपत्तियां दर्ज कराई गई थीं। इसके बावजूद समस्या का समाधान नहीं होने पर रविवार को एसोसिएशन ने आंदोलन का रास्ता अपनाया। प्रदर्शन के दौरान ट्रकों को पिपरिया-बनखेड़ी मार्ग पर आड़-तिसड़ा खड़ा कर दिया गया। देखते ही देखते मार्ग पर वाहनों की आवाजाही रुक गई। जाम की सूचना मिलते ही मंगलवारा थाना प्रभारी आदित्य सेन पुलिस बल के साथ मौके पर पहुंचे।



मध्य स्वर्णिम, नर्मदापुरम।

नर्मदापुरम संभाग के सबसे बड़े औद्योगिक क्षेत्र मोहासा में ग्रीन एनर्जी सेक्टर तेजी से आकार ले रहा है। क्षेत्र में सौर ऊर्जा और रिन्यूएबल एनर्जी से जुड़े छह बड़े औद्योगिक प्रोजेक्ट पर काम चल रहा है। इनमें रू सोलर एनर्जी प्राइवेट लिमिटेड का सोलर सेल यूनिट प्लांट तैयार हो चुका है और अब यहां उत्पादन शुरू करने की तैयारियां की जा रही हैं। प्रस्तावित कार्यक्रम के अनुसार मुख्यमंत्री डॉ. मोहन यादव अगस्त के पहले सप्ताह में मोहासा पहुंचकर प्लांट का उद्घाटन कर सकते हैं। मुख्यमंत्री के संभावित दौर के देखते हुए जिला प्रशासन ने तैयारियां तेज कर दी हैं। मुख्यमंत्री के दौरे और उद्घाटन कार्यक्रम की तैयारियों को लेकर



शुक्रवार को कलेक्टर सोमेश मिश्रा, एसपी साई कृष्णा एस. थोटा और जिला पंचायत सीईओ हिमांशु जैन ने एसडीएम तथा एमपीआईडीसी के अधिकारियों के साथ मोहासा औद्योगिक क्षेत्र का निरीक्षण किया। अधिकारियों ने रू सोलर एनर्जी प्लांट के साथ कार्यक्रम स्थल और प्रस्तावित

ग्रीन एनर्जी के क्षेत्र में बड़े निवेश की तैयारी

■ वहीं इंडस्ट्री कॉन्वलेव के दौरान मोहासा क्षेत्र के लिए करीब 18 हजार करोड़ रुपए के निवेश प्रस्ताव स्वीकृत किए गए हैं। औद्योगिक क्षेत्र के फेस-2 के लिए भी कई निवेशक जमीन का निरीक्षण कर रहे हैं। एमपीआईडीसी के एनर्जीयूटिलिटी डायरेक्टर संदीप अस्थाना के अनुसार मोहासा में सोलर एनर्जी से संबंधित कंपनियों के प्रोजेक्ट का निर्माण कार्य तेजी से आगे बढ़ रहा है। रू सोलर एनर्जी प्राइवेट लिमिटेड की सेल यूनिट बनकर तैयार हो चुकी है। कंपनी ने यहां 200 से अधिक कर्मचारियों की भर्ती भी की है। हालांकि प्लांट की दूसरी यूनिट का काम अभी शुरू होना बाकी है। अधिकारियों के मुताबिक परियोजनाओं के पूरी तरह संचालन में आने के बाद क्षेत्र में रोजगार के नए अवसर भी बढ़ेंगे।

नीट पेपर लीक के विरोध में छात्रों ने निकाला मशाल जुलूस, दिवंगत छात्रों को दी श्रद्धांजलि

मध्य स्वर्णिम, पिपरिया।

कथित हथशस्त्र पेपर लीक प्रकरण और परीक्षा व्यवस्था में पारदर्शिता की मांग को लेकर शनिवार को पिपरिया में छात्रों, अभिभावकों और जागरूक नागरिकों ने शांतिपूर्ण मशाल जुलूस निकाला। स्टूडेंट ऑर्गेनाइजेशन (SOP) के नेतृत्व में आयोजित इस जुलूस में बड़ी संख्या में छात्र-छात्राएं, उनके अभिभावक और क्षेत्र के नागरिक शामिल हुए। प्रदर्शनकारियों ने शिक्षा व्यवस्था में पारदर्शिता, जवाबदेही और प्रतियोगी परीक्षाओं को निष्पक्ष बनाने की मांग उठाई। मशाल जुलूस की शुरुआत काली मंदिर से हुई। छात्र हाथों में मशाल लेकर पैदल सुभाष चौक पहुंचे। इस दौरान प्रतिभागियों ने शांतिपूर्ण और लोकतांत्रिक तरीके से अपनी आवाज बुलंद की। छात्रों ने कहा कि



प्रतियोगी परीक्षाओं में किसी भी तरह की अनियमितता का सीधा असर लाखों विद्यार्थियों के भविष्य पर पड़ता है। ऐसे में परीक्षा प्रक्रिया को पूरी तरह पारदर्शी और भरोसेमंद बनाया जाना जरूरी है। आयोजकों ने कहा कि हथशस्त्र पेपर लीक विवाद ने देशभर के लाखों छात्रों और उनके अभिभावकों को प्रभावित किया है। विद्यार्थियों ने परीक्षा व्यवस्था में सुधार, जिम्मेदार लोगों के खिलाफ सख्त कार्रवाई और भविष्य में पेपर लीक जैसी घटनाओं को रोकने के लिए प्रभावी व्यवस्था बनाने की मांग की। जुलूस के दौरान छात्रों ने शिक्षा व्यवस्था में पारदर्शिता और उत्तरदायित्व सुनिश्चित करने की आवश्यकता पर जोर दिया। प्रदर्शनकारियों ने शिक्षा मंत्री के इस्तीफे की मांग को लेकर छात्रों की एकजुटता को भी आंदोलन का हिस्सा बताया।

गुरु पूर्णिमा पर उज्जैन में सजेगा महर्षि संदीपनी गुरु पर्व का भव्य मंच

29 जुलाई को गीता भवन में होगा राज्य स्तरीय आयोजन, मुख्यमंत्री डॉ. मोहन यादव होंगे मुख्य अतिथि

मध्य स्वर्णिम, उज्जैन।

गुरु पूर्णिमा के पावन अवसर पर उज्जैन में राज्य स्तरीय महर्षि संदीपनी गुरु पर्व का भव्य आयोजन किया जाएगा। आगामी 29 जुलाई को गीता भवन में आयोजित होने वाले इस समारोह में मुख्यमंत्री डॉ. मोहन यादव मुख्य अतिथि के रूप में शामिल होंगे। कार्यक्रम में बड़ी संख्या में विद्यार्थी, शिक्षक, जनप्रतिनिधि और गणमान्य नागरिकों के शामिल होने की संभावना है। कार्यक्रम की तैयारियों को लेकर शनिवार को कलेक्टर कार्यालय के सभाकक्ष में कलेक्टर श्री रौशन कुमार सिंह की अध्यक्षता में बैठक आयोजित की गई। बैठक में आयोजन की रूपरेखा, मंच व्यवस्था, विद्यार्थियों की उपस्थिति,

सांस्कृतिक कार्यक्रमों सहित विभिन्न विभागों को सौंपी जाने वाली जिम्मेदारियों पर विस्तार से चर्चा की गई। बैठक में बताया गया कि महर्षि संदीपनी गुरु पर्व के अवसर पर आयोजित राज्य स्तरीय समारोह में सांस्कृतिक प्रस्तुतियां मुख्य आकर्षण का केंद्र रहेंगी। इसके साथ ही विभिन्न विकास कार्यों का भूमिपूजन और लोकार्पण भी किया जाएगा। कार्यक्रम के दौरान शिक्षा, खेल सहित विभिन्न क्षेत्रों में उत्कृष्ट प्रदर्शन करने वाले विद्यार्थियों को सम्मानित किया जाएगा। विद्यार्थियों की उपलब्धियों को मंच से प्रोत्साहित करते हुए उन्हें सम्मान प्रदान किया जाएगा, ताकि अन्य छात्र-छात्राओं को भी बेहतर प्रदर्शन के लिए प्रेरणा मिल सके। कलेक्टर श्री रौशन कुमार सिंह ने अधिकारियों को निर्देश दिए कि कार्यक्रम में शामिल होने वाले सभी विद्यार्थी निर्धारित गणवेश में ही उपस्थित हों। उन्होंने विद्यार्थियों की बैठक व्यवस्था, कार्यक्रम स्थल तक पहुंचने और अन्य आवश्यक व्यवस्थाओं को समय पर पूरा करने के निर्देश दिए। कलेक्टर ने कहा कि राज्य स्तरीय कार्यक्रम की गरिमा और महत्व को ध्यान में रखते हुए सभी विभाग आपसी समन्वय के साथ कार्य करें। उन्होंने संबंधित अधिकारियों को निर्देशित किया कि कार्यक्रम से जुड़ी सभी तैयारियां निर्धारित समय-सीमा के भीतर पूरी कर ली जाएं, ताकि आयोजन के दौरान किसी भी प्रकार की

अव्यवस्था न हो। बैठक में कार्यक्रम की व्यवस्थाओं को लेकर विभिन्न विभागों की जिम्मेदारियों पर भी चर्चा की गई। अधिकारियों को निर्देश दिए गए कि आयोजन स्थल पर आवश्यक व्यवस्थाओं की समय रहते समीक्षा कर ली जाए और सभी तैयारियों को अंतिम रूप दिया जाए। कार्यक्रम में शामिल होने वाले विद्यार्थियों, शिक्षकों, जनप्रतिनिधियों और आमंत्रित अतिथियों के लिए आवश्यक व्यवस्थाएं सुनिश्चित करने पर भी जोर दिया गया। कलेक्टर ने अधिकारियों से कहा कि आयोजन को गरिमामय और सफल बनाने के लिए सभी विभाग पूरी गंभीरता और जिम्मेदारी के साथ अपने दायित्वों का निर्वहन करें।

टीबी मरीजों की मदद के लिए निक्षय मित्र बनाने और आयुष्मान कार्ड शिविरों के प्रचार पर दिया जोर

जिला पंचायत की साधारण सभा में योजनाओं की समीक्षा, स्वास्थ्य और जल जीवन मिशन पर जोर

मध्य स्वर्णिम, उज्जैन।

जिला पंचायत उज्जैन की साधारण सभा की बैठक शुक्रवार को जिला पंचायत अध्यक्ष श्रीमती कमला कुंवर अंतर सिंह देवड़ा की अध्यक्षता में आयोजित हुई। बैठक में जिले में संचालित विभिन्न विभागीय योजनाओं और विकास कार्यों की प्रगति की विस्तृत समीक्षा की गई। स्वास्थ्य, लोक स्वास्थ्य यांत्रिकी, जल जीवन मिशन, शिक्षा, उद्यानिकी, सहकारिता, आदिम जाति कल्याण, जिला उद्योग केंद्र, पंचायत एवं ग्रामीण विकास, प्रधानमंत्री ग्राम सड़क योजना तथा ग्रामीण यांत्रिकी सेवा सहित विभिन्न विभागों से जुड़े विषयों पर चर्चा हुई। बैठक में जिला पंचायत उपाध्यक्ष श्रीमती शिवानी कुंवर सहित जिला पंचायत के सदस्य और विभिन्न विभागों के अधिकारी उपस्थित रहे। बैठक में योजनाओं के क्रियान्वयन की स्थिति की जानकारी लेने के साथ ही अधिकारियों को जनप्रतिनिधियों के साथ बेहतर समन्वय स्थापित करने और विकास कार्यों में गुणवत्ता सुनिश्चित करने के निर्देश दिए गए। मुख्य कार्यपालन अधिकारी जिला पंचायत श्री श्रेयांस कुमट ने स्वास्थ्य विभाग की समीक्षा करते हुए अधिकारियों को निर्देश दिए कि जनप्रतिनिधियों से नियमित समन्वय स्थापित किया जाए। उनके क्षेत्रों में स्वास्थ्य सेवाओं से जुड़ी आवश्यकताओं की जानकारी लेकर समय पर

समाधान किया जाए उन्होंने स्वास्थ्य योजनाओं, चिकित्सकों की उपलब्धता और एंबुलेंस सेवाओं की अद्यतन जानकारी जनप्रतिनिधियों को उपलब्ध कराने के निर्देश दिए। बैठक में एंबुलेंस सेवाओं के सुचारु संचालन पर विशेष जोर दिया गया, ताकि जरूरतमंद मरीजों को समय पर चिकित्सा सुविधा मिल सके। बैठक की शुरुआत पूर्व साधारण सभा के पालन प्रतिवेदन की समीक्षा से हुई। इसमें स्वास्थ्य एवं परिवार कल्याण, सहकारिता, जल जीवन मिशन, लोक स्वास्थ्य यांत्रिकी, कृषि, शिक्षा और विद्युत विभाग से संबंधित विषयों पर चर्चा की गई। स्वास्थ्य विभाग की समीक्षा के दौरान जिले में निर्माणाधीन उप-स्वास्थ्य केंद्रों की गुणवत्ता का मुद्दा भी सामने आया। बैठक में प्रस्ताव रखा गया कि निर्माण कार्यों की गुणवत्ता सुनिश्चित करने के लिए अन्य संबंधित विभागों के उपयंत्रियों से इन निर्माणाधीन केंद्रों का भौतिक सत्यापन कराया जाए। अधिकारियों को निर्माण कार्यों की नियमित निगरानी करने और निर्धारित मापदंडों के अनुसार कार्य पूर्ण कराने पर जोर दिया गया, ताकि ग्रामीण क्षेत्रों में तैयार होने वाले स्वास्थ्य केंद्रों का लाभ लोगों को बेहतर तरीके से मिल सके।

लापरवाही : खुले तार से गाय की मौत,बारिश में बिना सुरक्षा बिजली खंभे पर चढ़ा कर्मचारी

मध्य स्वर्णिम, उज्जैन।

उज्जैन में रविवार को दो अलग-अलग घटनाओं ने सरकारी कार्यों में बरती जा रही लापरवाही को उजागर किया। एक ओर सीवरेज कार्य के बाद खुले छोड़े गए बिजली के तार से करंट फैलने से एक गाय की मौत हो गई, वहीं बारिश के बीच बिना सुरक्षा उपकरण के बिजली के खंभे पर काम करते कर्मचारी का वीडियो सामने आया। पहला मामला आगर रोड स्थित नक्षत्र गार्डन के पास का है। यहां सीवरेज लाइन का काम पूरा होने के बाद ठेकेदार के कर्मचारियों ने डीपी से लिया गया बिजली कनेक्शन नहीं हटाया था। आरोप है कि खुले तार से पूरे निर्माण स्थल और आसपास की गली सड़क पर करंट फैल गया। रविवार सुबह करीब 7 बजे एक गाय करंट की चपेट में आ गई और मौके पर ही उसकी मौत हो गई। घटना के बाद



बड़ी संख्या में स्थानीय लोग मौके पर पहुंचे और चिमनगंज मंडी थाना पुलिस व नगर निगम आयुक्त अभिलाष मिश्रा को इसकी सूचना दी। लोगों ने चिंता व्यक्त की कि यह कॉलोनी का मुख्य मार्ग है और यदि रविवार के बजाय स्कूल खुला होता तो बड़ी जनहानि हो सकती थी। स्थानीय लोगों ने काम खत्म होने के बाद बिजली कनेक्शन न हटाने, मौके पर बैरिकेडिंग या चेतावनी बोर्ड न लगाने और डीपी से बिजली लेने की अनुमति को लेकर सवाल उठाए। वहीं, दूसरी घटना केडी गेट स्थित खजूरा वाली मस्जिद के पास सामने आई। यहां बारिश के दौरान बिजली के खंभे लगाने का कार्य चल रहा था। प्रत्यक्षदर्शियों के अनुसार, एक कर्मचारी बिना हेलमेट, बिना सेफ्टी बेल्ट और किसी अन्य सुरक्षा उपकरण के ऊंचे बिजली के खंभे पर चढ़कर काम करता दिखाई दिया।

गुरु पूर्णिमा से विजयादशमी तक चलेगा ‘हिंदू ही आगे’ अभियान

घर-घर संपर्क के साथ जरूरतमंदों के लिए जुटाया जाएगा अनाज

मध्य स्वर्णिम, उज्जैन।

अंतरराष्ट्रीय हिंदू परिषद और राष्ट्रीय बजरंग दल ने मालवा प्रांत में संगठन के विस्तार और सामाजिक गतिविधियों को गति देने के लिए आगामी छह महीनों की विस्तृत कार्ययोजना तैयार की है। उज्जैन के मक्सी रोड स्थित प्रसंग मैरिज गार्डन में आयोजित दो दिवसीय मालवा प्रांत बैठक में संगठन विस्तार, सामाजिक सेवा और आगामी कार्यक्रमों को लेकर कई महत्वपूर्ण निर्णय लिए गए। बैठक में संगठन की ओर से ‘हिंदू ही आगे’ नाम से विशेष संपर्क अभियान शुरू करने का निर्णय लिया गया। यह अभियान गुरु पूर्णिमा से विजयादशमी तक चलाया जाएगा। अभियान के दौरान मालवा प्रांत के विभिन्न जिलों में घर-घर संपर्क कर करीब एक लाख परिवारों तक



पहुंचने का लक्ष्य निर्धारित किया गया है। संगठन के पदाधिकारियों के अनुसार अभियान के तहत कार्यकर्ता विभिन्न क्षेत्रों में घर-घर जाकर लोगों से संपर्क स्थापित करेंगे। अभियान का उद्देश्य लोगों को धार्मिक और सामाजिक विषयों के प्रति जागरूक करना

तथा संगठन की गतिविधियों से जोड़ना बताया गया है। इसके साथ ही अभियान के दौरान घर-घर से एक मुट्ठी अनाज एकत्र करने की योजना भी बनाई गई है। एकत्रित अनाज को जरूरतमंद और वंचित परिवारों तक पहुंचाया जाएगा। संगठन ने इसे सामाजिक सहयोग और सेवा की दिशा में महत्वपूर्ण पहल बताया है।

घर-घर संपर्क कर लोगों से संवाद करेगा संगठन

■ बैठक में संगठन की जमीनी स्तर पर मजबूत करने के लिए प्रत्येक गांव और बाई में हनुमान चालीसा केंद्र शुरू करने की योजना पर भी चर्चा हुई। इसके अलावा नए सदस्यों को जोड़ने और स्थानीय स्तर पर समितियों का गठन कर संगठनात्मक ढांचे को मजबूत करने का निर्णय लिया गया। पदाधिकारियों ने कहा कि संगठन के विस्तार के साथ सामाजिक गतिविधियों को भी प्राथमिकता दी जाएगी। इसके तहत अलग-अलग स्थानों पर निःशुल्क स्वास्थ्य जांच शिविर आयोजित किए जाएंगे, जिनमें लोगों के ब्लड प्रेशर और शुगर की जांच की जाएगी। बैठक में आगामी छह महीनों के लिए विभिन्न धार्मिक, सामाजिक और संरचनात्मक कार्यक्रमों की रूपरेखा भी तय की गई। इसमें गुरु पूर्णिमा उत्सव, 14 अगस्त को अखंड भारत संकल्प दिवस, शरत् पूजन और गणेश उत्सव के दौरान ‘माय फैंड गणेश’ अभियान सहित विभिन्न कार्यक्रम शामिल हैं। गुरु पूर्णिमा के अवसर पर साधु-संतों के सम्मान का कार्यक्रम आयोजित करने की योजना भी बनाई गई है। पदाधिकारियों ने आगामी कार्यक्रमों को सफल बनाने के लिए कार्यकर्ताओं को जिम्मेदारियां सौंपने और विभिन्न स्तरों पर समन्वय के साथ काम करने पर जोर दिया।

जमीन विवाद में महिलाओं से मारपीट का वीडियो : खेत में काम कर रहे परिवार पर 20-25 लोगों के पहुंचने का आरोप

मध्य स्वर्णिम, उज्जैन।

जिले के खाचरौद तहसील क्षेत्र के भाटखेड़ी गांव में जमीन विवाद को लेकर विवाद ने हिंसक रूप ले लिया। खेत में काम कर रही महिलाओं के साथ कथित मारपीट का वीडियो सामने आने के बाद मामला पुलिस तक पहुंच गया है। पीड़ित परिवार का आरोप है कि कुछ लोग ट्रैक्टर और लाठी-डंडों के साथ खेत पर पहुंचे और खड़ी सोयाबीन की फसल को नुकसान पहुंचाने के उद्देश्य से ट्रैक्टर चलाना शुरू कर दिया। महिलाओं ने जब इसका विरोध किया तो उनके साथ कथित रूप से मारपीट की गई। घटना के बाद पीड़ित परिवार और ग्रामीणों ने उज्जैन पुलिस अधीक्षक कार्यालय पहुंचकर ज्ञापन सौंपा। उन्होंने पूरे मामले की निष्पक्ष जांच करने, आरोपियों की तत्काल गिरफ्तारी करने और परिवार को सुरक्षा उपलब्ध कराने की मांग की है। पीड़ित पक्ष के अनुसार घटना 25 जुलाई की दोपहर की है। परिवार के सदस्य अपने खेत



में सोयाबीन की फसल की निंदाई का काम कर रहे थे। इसी दौरान करीब 20 से 25 लोग ट्रैक्टर और लाठी-डंडों के साथ खेत में पहुंचे। पीड़ितों का आरोप है कि इन लोगों ने खेत में खड़ी फसल पर ट्रैक्टर चलाना शुरू कर दिया। परिवार के सदस्यों ने जब इसका विरोध किया तो दोनों पक्षों के बीच विवाद बढ़ गया। आरोप है कि इस दौरान महिलाओं के साथ मारपीट की गई। पीड़ित पक्ष का कहना है कि जमीन को

लेकर लंबे समय से विवाद चल रहा है और इसी विवाद के चलते उनके खेत में पहुंचकर दबाव बनाने का प्रयास किया गया। पीड़ित परिवार ने आरोप लगाया कि हमलावरों ने उन्हें खेत खाली करने के लिए दबाव बनाया। विरोध करने पर कथित तौर पर गाली-गलौज और मारपीट की गई। पीड़ितों का यह भी आरोप है कि उन्हें जान से मारने और जिंदा जलाने तक की धमकियां दी गईं।

25,800 रुपए का सामान जब्त

मंदसौर में घर में चोरी करने वाला आरोपी गिरफ्तार, पूरा माल बरामद

मध्य स्वर्णिम, मंदसौर।

शहर में घर में घुसकर चोरी की वारदात को अंजाम देने वाले एक आरोपी को कोतवाली थाना पुलिस ने गिरफ्तार कर लिया है। पुलिस ने आरोपी के कब्जे से चोरी किया गया पूरा सामान बरामद करने का दावा किया है। बरामद सामान की कुल कीमत करीब 25,800 रुपए बताई गई है। पुलिस ने आरोपी के खिलाफ प्रकरण दर्ज कर उसे गिरफ्तार कर लिया है और अब उससे शहर में हुई अन्य चोरी की घटनाओं के संबंध में भी पूछताछ की जा रही है। पुलिस के अनुसार चोरी की यह वारदात 500 क्वार्टर टिगरिया अभिनंदन नगर क्षेत्र में हुई थी। पीड़ित की शिकायत के बाद पुलिस ने तत्काल जांच शुरू की और घटनास्थल तथा आसपास लगे सीसीटीवी कैमरों के फुटेज खंगाले। इसके साथ ही मुखबिर तंत्र और तकनीकी साक्ष्यों की मदद से आरोपी की पहचान की गई। टिगरिया अभिनंदन नगर निवासी हर्ष धानक (21) ने



कोतवाली थाने में रिपोर्ट दर्ज कराई थी कि अज्ञात बदमाश उसके घर में घुसकर कीमती सामान चोरी कर ले गया है। चोरी गए सामान में एप्पल कंपनी के एयरबड्स, पावर बैंक, चांदी की अंगूठी, चांदी का सिक्का और 800 रुपए नकद शामिल थे। शिकायत मिलने के बाद पुलिस ने भारतीय न्याय संहिता (बीएनएस) की संबंधित धाराओं के तहत मामला दर्ज कर जांच शुरू की। पुलिस टीम ने घटनास्थल का निरीक्षण करने के साथ आसपास के सीसीटीवी कैमरों के फुटेज की जांच की। जांच के दौरान पुलिस को सीसीटीवी फुटेज से महत्वपूर्ण सुराग मिले। इसके बाद पुलिस ने मुखबिर तंत्र को सक्रिय किया और तकनीकी साक्ष्यों के आधार पर सदिग्ध की पहचान करने का प्रयास किया। जांच में मिले सुरागों के आधार पर पुलिस ने 500 क्वार्टर टिगरिया अभिनंदन नगर निवासी 27 वर्षीय जुबेर हुसैन पिता मोहम्मद हुसैन को हिरासत में लेकर पूछताछ की।

फीमेल हेल्थ एंपलाई वेलफेयर संध फीवा का किया गठन



परासिया। फीमेल हेल्थ एंपलाई वेलफेयर संध फीवा का रविवार को गठन किया गया। फीवा संगठन की जिला कार्यकारिणी का गठन किया गया। भारती यादव को संगठन का जिला अध्यक्ष और प्रीति वर्मा को कार्यकारी अध्यक्ष नियुक्त किया गया। फीवा संघ की प्रांतीय संगठन मंत्री भारती यादव के निर्देशन में एवं उपस्थित साधियों की सहमती से भारती यादव को जिलाध्यक्ष , कार्यकारी अध्यक्ष प्रीति वर्मा को नियुक्त किया गया। गई जिला

कार्यकारिणी में रश्मि लांबा उपाध्यक्ष, प्रेमलता सनोडिया उपाध्यक्ष, सोनम सोनी जिला महामंत्री , माया साहू सचिव, ममिता भारद्वाज, हेमा बरखे सह सचिव, मोनिका शुक्ल कोषाध्यक्ष, भावना यादव सह कोषाध्यक्ष, कुंती ठाकरे, एकता दीवान, प्रवक्ता, प्रीति सराटे, उमा धुवें मीडिया प्रभारी, ,कविता राय ,किरण परतेती प्रचार मंत्री, प्रीति वर्मा, रेशु नामदेव को कार्यकारिणी सदस्य बनाया गया। सरिता उड्के, गरिमा साहू, सुनंदा वर्मा, उपस्थित रहे।

मध्य स्वर्णिम झीप खिरसाडोह में बाईक सवार को टक्कर मारकर भागा कार चालक

परासिया। खिरसाडोह में रविवार को सांढे छह बजे कार चालक ने बाईक सवार को टक्कर मार दिया। इस टक्कर से बाईक सवार को कंधे, पैर, हाथ, वहेरे पर चोट आई। बाईक सवार खुद ही बाईक चलाते हुए अस्पताल आ गया। अस्पताल में उसका प्राथमिक उपचार किया गया। दुर्घटना खिरसाडोह ईको सेंटर के पास हुई। चांदमेटा निवासी अक्षय डेहरिया गुरैया से चांदमेटा वापस लौट रहा था। वह भेडकिल कालेज में काम करता है। ईको सेंटर के पास परासिया की ओर से आ रहे कार चालक ने उसे टक्कर मार दी। इस टक्कर से वह सड़क पर गिर गया। बाईक को नुकसान पहुंचा। वहीं उसे चोट लगी। परासिया अस्पताल में उसका प्राथमिक उपचार किया गया।

मैग्जीन लाईन से कांठ लेकर निकले भक्त, चौरागढ के बाबा को चढाएंग जेल

परासिया। मैग्जीन लाईन वार्ड कमांक पांच से युवाओं का दल कांठ यात्रा लेकर निकला। रविवार को दो बजे कांठ यात्रा निकाली गई। युवाओं का दल पचमढी से चौरागढ पहुंचकर बाबा महादेव को जल अर्पित करेगा। नाचते गाते बाबा के भक्त निकले। न्यूटन में इनका स्वागत किया गया। युवकों ने बताया कि चौरागढ महादेव पहुंचकर बाबा को जल चढ़ाएंगे।

जिला जूनियर एवं सीनियर बैडमिंटन चैम्पियनशिप चांदमेटा में दो अग्रस्त से

परासिया। जिला बैडमिंटन संघ, छिंदवाड़ा के संयोजन मेवर्कर्स वलब पंच क्षेत्र चान्दामेटा में जिला जूनियर एवं सीनियर बैडमिंटन चैम्पियनशिप 2026 का आयोजन किया जा रहा है। प्रतियोगिता 2 अग्रस्त से 4 अग्रस्त तक चलेगी। जिला बैडमिंटन संघ से सचिव जावेद खान ने बताया कि प्रतियोगिता जूनियर अंडर -13, जूनियर अंडर -15, जूनियर अंडर -17, सीनियर महिला एवं पुरुष वर्ग में आयोजित की जा रही है। प्रवेश की अंतिम तिथि 31 जुलाई 2026 है। प्रतियोगिता के लिए जावेद खान, जाय पत्रा, तरुण विश्वकर्मा, अंकुर खतारे, रत्नेश दुबे से संपर्क किया जा सकता है। सभी इच्छुक खिलाड़ियों से 31 जुलाई 2026 तक अपना प्रवेश सुनिश्चित कर इस जिला स्तरीय प्रतियोगिता में अधिक से अधिक संख्या में भाग लेकर अपनी खेल प्रतिभा का प्रदर्शन करने का आग्रह किया गया है। प्रतियोगिता का आयोजन मंगेश मुदेकर, प्रमोद वर्मा, अंशुल जैन ,दीपेश अग्रवाल द्वारा किया जा रहा है। एडवोकेट चेम्बर -6 में रविवार को रहा उत्सव का माहौल। सीहोर r विचार को जिला न्यायालय परिसर स्थित एडवोकेट चेम्बर न.6 में दिनभर रंगारंग उत्सव का माहौल बना रहा। एडवोकेट शंकर खरे द्वारा अहर्ता परीक्षा उद्योग कर सनद हासिल करने पर सम्बद्ध सहयोगियों मित्रों ने खरे का मन्थार्षण स्वागत किया एवं बधाइया दी। उसके पश्चात स्थानीय गीतकार मुन्ना रतन,प्रवीणजैन,गगन मेहता ने सुमधुर पुराने फिल्मी गीतों की प्रस्तुतियों से समा बांध दिया। कार्यक्रम के मुख्य अतिथि विरेश अधिकाता विजय सक्सेना थे एवं अध्यक्षता एडवोकेट श्रवण वास्तवर ने की विशेष अतिथि के रूप में कुतुबुद्दीन शेख उपस्थित थे।

पूर्व जिला अध्यक्ष मोहम्मद शफी ने किया नवनियुक्त जिला अध्यक्ष विक्रम वैध का स्वागत



बैतूल। भारतीय जनता युवा मोर्चा के पूर्व जिला अध्यक्ष मोहम्मद शफी ने भाजपा अल्पसंख्यक मोर्चा बैतूल के कार्यकर्ताओं के साथ भारतीय जनता युवा मोर्चा के नवनियुक्त जिला अध्यक्ष विक्रम

वैध का विजय भवन स्थित भाजपा कार्यालय में पुष्पगुच्छ भेंट कर आत्मीय स्वागत एवं अभिनंदन किया। इस अवसर पर सभी कार्यकर्ताओं ने विक्रम वैध को नई जिम्मेदारी मिलने पर शुभकामनाएं देते हुए उनके

रायसेन में बनेगा शहीद पार्क, 15 वीरों की लगनेगी मूर्तियां

रायसेन। रायसेन में कारगिल विजय दिवस के उपलक्ष्य में रविवार शाम शहीद स्मारक पर श्रद्धांजलि कार्यक्रम आयोजित किया गया। इस अवसर पर नगर पालिका अध्यक्ष प्रतिनिधि जमुना सेन ने घोषणा की कि नपा के नवीन भवन के सामने एक शहीद पार्क बनाया जाएगा, जिसमें देश के 15 वीर शहीदों की मूर्तियां स्थापित की जाएंगी। सेन ने बताया कि यह पार्क नई पोढ़ी को शहीदों के त्याग और बलिदान से प्रेरणा लेने के लिए बनाया जाएगा। उन्होंने कहा कि यह वीर सपूतों की स्मृति को सहेजने और राष्ट्रभक्ति की भावना को मजबूत करने का प्रतीक बनेगा। श्रद्धांजलि कार्यक्रम में जनप्रतिनिधियों, सामाजिक कार्यकर्ताओं और शहर के गणमान्य नागरिकों ने वीर शहीदों को पुष्पचक्र एवं माल्यार्पण कर श्रद्धांजलि अर्पित की। इस दौरान नगर पालिका अध्यक्ष प्रतिनिधि जमुना सेन, वार्ड1 के पार्षद प्रतिनिधि राजकुमार शाक्व्य, वार्ड क्रमांक-8 के पार्षद वीरेंद्र कैलाश ठाकुर, वार्ड क्रमांक-14 के पार्षद देवेन्द्र यादव और वरिष्ठ पत्रकार अशोक सोनी सहित कई नागरिक मौजूद रहे। सभी उपस्थित लोगों ने शहीदों के अद्वितीय बलिदान को नमन करते हुए राष्ट्र की एकता, अखंडता और गौरव की रक्षा का संकल्प लिया।

खेत में निंदाई कर रही महिला की अंगुली में सांप ने डंसा

लहगडुआ की घटना, परासिया अस्पताल में किया उपचार

परासिया। लहगडुआ में खेत में निंदाई कर रही महिला की अंगुली में सांप ने काट लिया। घटना रविवार को दो बजे के आसपास की है। महिला को चार बजे परासिया अस्पताल लाया गया। यहां से प्राथमिक उपचार के बाद छिंदवाड़ा रिफर कर दिया गया। महिला पुष्पा मरकाम खेत में काम कर रही थी। खेत में इन दिनों निंदाई का काम चल रहा है। खेत से चारा उखाड़ने के लिए जैसे ही उसने हाथ डाला। हाथ में काले रंग के सांप ने डंस लिया।

महिला ने सांप को देखा। महिला के आसपास कोई नहीं था। छिंदवाड़ा में रिस्तेदार को सूचना दी गई। वह छिंदवाड़ा से लहगडुआ आई और महिला को परासिया अस्पताल लाया गया। यहां प्राथमिक उपचार के बाद छिंदवाड़ा रिफर कर दिया गया। उमरेठ के खारापिंडरई में भी बालिका को सांप ने डंस लिया। उसके हाथ में कोहनी और पंजे के बीच में सांप ने डंस



लिया। तेरह साल की बालिका सो रही थी। तब उसे सांप ने डंस लिया। बालिका को उपचार के लिए परासिया लाया गया। एंटी स्नेक वेनम देकर उसे छिंदवाड़ा रिफर किया गया। सर्प दंश के उपचार को लेकर

नर्सिंग आफिसर रौशनी चौरे ने बताया कि उसने सांप ने डंस लिया। बालिका को उपचार के लिए परासिया लाया गया। एंटी स्नेक वेनम देकर उसे छिंदवाड़ा रिफर किया गया। सर्प दंश के उपचार को लेकर

ब्रिक्स फैक्ट्री दुर्घटना में मृत कामगार के घर पहुंचे पूर्व विधायक, परिजनों से चर्चा कर सांत्वना दी



परासिया। परासिया के पूर्व विधायक ताराचंद बावरिया रविवार को तीन बजे गाजनडोह पहुंचे। गायनडोह में उन्होंने मृत कामगार मंगू भोजे यादव के परिजनों से मुलाकात

की। परिवार को इस दुख के क्षणों में ढांढस बंधाया। मंगू यादव को ग्रीन लाईट एसीसी ब्लाक फैक्ट्री जमुनिया जेटू में हट्ट दुर्घटना में मौत हो गई थी। उनके गाजनडोह स्थित निवास पर पूर्व विधायक ताराचंद बावरिया

, जिला सहकारी केंद्रीय बैंक के पूर्व अध्यक्ष अरुण कपूर पहुंचे। उन्होंने शोकाकुल परिवार से मुलाकात कर गहरी संवेदना व्यक्त की और दिवंगत आत्मा को श्रद्धांजलि अर्पित की।

उन्होंने कहा कि प्रशासन से मांग की गई है कि मृत कामगार को कंपनशेसन तत्काल प्रदान किया जाए और परिवार के सदस्य को नौकरी दी जाए। ताराचंद बावरिया ने परिजनों को ढांढस बंधाते हुए कहा कि इस दुख की चड़ी में वे परिवार के साथ हैं तथा शासन से हरसंभव सहायता दिलाने के लिए पूरा प्रयास करेंगे। उन्होंने भरोसा दिलाया कि पीड़ित परिवार को शासन की सभी पात्र सहायता उपलब्ध कराने के लिए वे संबंधित अधिकारियों से निरंतर संपर्क में रहेंगे। इस अवसर पर भाजपा मंडल महामंत्री संदीप सोनी , भाजपा नेता मधु पवार एवं आशुतोष उपस्थित रहे।

1.35 करोड़ की परियोजना का निरीक्षण, पिचिंग सुधारने और 500 पौधे लगाने के लिए निर्देश

पूरन तालाब कायाकल्प में खामियां, सीएमओ ने नाराजगी जताई

रायसेन।

रायसेन शहर के ऐतिहासिक पूरन तालाब का अमृत-2 योजना के तहत कायाकल्प किया जा रहा है। इसी क्रम में रविवार को नगर पालिका सीएमओ सुरेखा जाटव ने तालाब परिसर का निरीक्षण किया। उन्होंने निर्माण कार्यों का जायजा लिया और पिचिंग कार्य में मिली खामियों पर ठेकेदार को सुधार के निर्देश दिए। नगर पालिका ने अमृत हरित अभियान के तहत तालाब परिसर में बड़े पैमाने पर पौधारोपण की तैयारी भी शुरू कर दी है।

सीएमओ सुरेखा जाटव ने बताया कि कुल 500 पौधे लगाए जाएंगे, जिसकी शुरुआत पहले चरण में 100



पौधों के रोपण से होगी। तालाब के चारों ओर बने पाथवे के किनारे छायादार और फलदार पौधे लगाए जाएंगे। 1 करोड़ 35 लाख रुपए की

फरियादी की सूचना पर पुलिस ने अज्ञात हमलावरों के विरुद्ध मामला दर्ज कर विवेचना शुरू कर दी

ग्राम मेढकी मे अज्ञात हमलावरों ने तलवार से हमला कर युवक को मौत के घाट उतारा

सांची/रायसेन।

शनिवार रात लगभग साढे नौ बजे रात्रि में उस समय हडकंप मच गया जब एक 25 वर्षीय युवक अपनी दुकान बंद कर अपने घर जा रहा था कि रास्ते में तीन अज्ञात मोटरसाइकिल सवारो ने उसे रोककर उसपर तलवार से हमला कर दिया जिससे गंभीर घायलावस्था मे उसे भोपाल ले जाया गया जहाँ डाक्टरों ने जांच उपरांत मृत्य घोषित कर दिया। फरियादी की सूचना पर पुलिस ने अज्ञात हमलावरों के विरुद्ध मामला दर्ज कर विवेचना शुरू कर दी है। जानकारी के अनुसार शनिवार रात लगभग साढे नौ बजे राकेश लोधी पिता प्रताप लोधी उम्र25 वर्ष निवासी मेढकी सलामतपुर से अपनी दुकान बंद कर अपने घर मेढकी जा रहा था उसके साथ उसका रिस्तेदार बबलेश लोधी भी टीवी एस मोटर साइकिल से मेढकी जा रहे थे।

रास्ते में तीन अज्ञात आरोपी यामा मोटर साइकिल पर सवार जो मुंह पर कपडा बांधे हुए थे ने रास्ते में विदिशा का रास्ता पूछा इसके बाद वह व्यक्ति आगे बढ़ कर ग्राम मेढकी पहुंच कर गांव में किसी का पता पूछने लगे तभी आरोपियों में से एक आरोपी ने तलवार से राकेश के ऊपर हमला कर दिया उस समय राकेश के साथ जो उसका रिस्तेदार बबलेश था वह अपनी जान बचाकर दूर जाकर छिप



गया तभी दूसरे हमला वर ने अपने साथी से तलवार लेकर राकेश के ऊपर क ई वार किये जिससे वह गिर गया तथा हमला वर भाग खडे हुए तब बबलेश ने गांव के लोगों को जानकारी दी तथा गांव के लोगों ने घटना स्थल पर पहुंच कर पुलिस को सूचना दी पूल्सि भी मौके पर पहुंची तथा राकेश को

तत्काल भोपाल हमीदिया अस्पताल पहुंचाया गया जहां डाक्टरों ने जांच उपरांत राकेश को मृत्य घोषित कर दिया इसके बाद बबलेश ने थाना सांची पहुंच कर रिपोर्ट दर्ज कराई पुलिस ने सूचना के आधार पर मामला दर्ज कर अप क्र 165/26 धारा 126(2)103(1)3(5) बीएन एस के अंतर्गत दर्ज कर विवेचना शुरू कर दी है तथा अज्ञात हमलावरों की पहचान हेतु सुबूत खंगालने शुरू कर दिये हैं।

इस घटना से क्षेत्र में हडकंप मच गया है। हालांकि सूचना मिलते ही अतिरिक्त जिला पुलिस अधीक्षक एवं एसडीओपी ने भी घटना स्थल का निरीक्षण किया तथा सांची थाने पहुंच कर अज्ञात हमलावरों को गिरफ्तार करने रूप रेखा तैयार की गई। अब धीरे धीरे पुलिस की लचर कार्यप्रणाली का क्षेत्र भर मे अपराधियों के हौसले बुलंद हो चले हैं।

10 दिन पहले भी हुआ था हमला, पुलिस में की थी शिकायत

परिजन ने बताया कि करीब 10 दिन पहले भी दुकान से लौटते समय कुछ बदमाशों ने राकेश की आंखों में मिर्च पाउडर डालकर हमला करने की कोशिश की थी। इसकी शिकायत पुलिस में दर्ज कराई गई थी। पुलिस ने कुछ संदिग्धों को हिरासत में भी लिया था। इसके बाद राकेश को लगा कि मामला शांत हो गया है। वह पहले की तरह दुकान आने-जाने लगा। उसे अंदाजा नहीं था कि कुछ दिन बाद उस पर इतना घातक हमला होगा।

बकरियां चुराने कार में भर ली बकरियां आरोपियों को न्यूटन चौकी लाई पुलिस

परासिया।

न्यूटन चौकी के पगारा के गोली परासिया में रविवार को एक अलग तरह का मामला सामने आया। बकरियां चुराने के लिए आरोपी लज्जरी कार से पहुंचे। गांव में उन्होंने बकरियों को कार में भर लिया। ग्रामीणों ने देख दिया। इसके बाद पुलिस को शिकायत की गई। पुलिस रविवार को छह आरोपियों को चौकी ले आई है। मामले की जांच जारी है। स्पिक्ट डिजायर कार से पांच लोग गोली परासिया आए थे। गोली परासिया में बकरियों को कार में भर लिया था। ग्रामीणों ने कार में बकरियां भरकर चोरी करते देख लिया था। अन्य ग्रामीणों को सूचना दी गई।

ग्रामीणों ने कार को रोक लिया। न्यूटन चौकी प्रभारी को फोन लगाया गया। तत्काल न्यूटन पुलिस चौकी प्रभारी दिनेश बघेल मौके पर स्टाफ के साथ पहुंचे और बकरियां चोरी करने वाले को न्यूटन चौकी में लाया गया। पुलिस मामले को लेकर पूछताछ कर रही है। ग्रामीणों ने



बताया कि सड़क किनारे बैठी बकरियों को चोरों ने बड़ी तेजी से कार का गेट खोलकर अंदर भर लिया था।

अखिल भारतीय विद्यार्थी परिषद ने कारगिल विजय दिवस पर निकाली भव्य मशाल यात्रा



रायसेन। कारगिल विजय दिवस के सुअवसर पर अखिल भारतीय विद्यार्थी परिषद नगर इकाई द्वारा देश के अमर शहीदों की स्मृति में भव्य मशाल यात्रा का आयोजन किया गया। देशभक्ति के जन्मे से सराबोर यह यात्रा जिला खेल परिसर से प्रारंभ हुई। मशाल यात्रा में बड़ी संख्या में छात्र-छात्राओं और युवाओं ने हाथों में जलती मशालें और राष्ट्रीय ध्वज लेकर हिस्सा लिया। भारत माता की जय और वंदे

मातरम के गगनभेदी नारों से पूरा शहर गुंजायमान हो उठा।

यह यात्रा शहर के विभिन्न प्रमुख मार्गों और मुख्य चौराहों से होती हुई महामाया चौक पहुंची। महामाया चौक स्थित शहीद स्मारक पर यात्रा का समापन हुआ, जहाँ उपस्थित कार्यकर्ताओं एवं नागरिकों ने दो मिनट का मौन रखकर और पुष्प अर्पित कर देश की रक्षा में प्राण न्योछावर करने वाले वीर जवानों को भावभीनी श्रद्धांजलि दी।

CHANGE OF NAME

I , KOUR SINGH IS FATHER OF ARMY NO - 15595700L RANK SPR NAME GURJEET SINGH SERVING IN 109 RAPID(S) ENGR REGT C/O 56APO HOME ADDRESS AT 65, NEAR ATTA CHAKKI , SWAICH , BATHINDA , PUNJAB, 151509 HAVE CHANGED MY NAME FROM KOUR SINGH TO KAUR SINGH . VIDE AFFIDAVIT DATED 27/07/2026 EXECUTED BEFORE DISTRICT COURT SAGAR M.P



आयोजन में विद्यार्थियों, विचारार्थियों, सामाजिक एवं स्वयंसेवी संस्थाओं, नगर पुलिस समिति के सदस्यों, रक्षक अधिकारियों एवं कर्मचारियों तथा बड़ी संख्या में नागरिकों की सक्रिय सहभागिता रही। प्रभागियों में नदी के माध्यम से यह संदेश दिया कि नशामुक्त समाज का निर्माण जनसहभागिता से ही संभव है।

इस अवसर पर अतिरिक्त पुलिस महानिदेशक डी. श्रीनिवास वर्मा, पुलिस आयुक्त भोपाल संजय कुमार, अतिरिक्त पुलिस आयुक्त मोनिका शुक्ला, अतिरिक्त पुलिस आयुक्त शैलेन्द्र सिंह चौहान, अतिरिक्त पुलिस उपायुक्त रमेश अग्रवाल दुबे सहित पुलिस विभाग के वरिष्ठ अधिकारी एवं कर्मचारी उपस्थित रहे।

मंच के प्रदेश अध्यक्ष अशोक पांडे ने बताया कि खाद्य एवं उपभोगा संरक्षण विभाग ने हाल ही में आदेश जारी कर विभाग के सहायक संचालक के.एस. पेंड्रे को सेवानिवृत्ति के बाद उस संचालक पद पर काल्पनिक प्रोन्नति प्रदान की है। इसके साथ ही पुनरीक्षित वेतन निर्धारण कर उन्हें पेंशन संबंधी आर्थिक लाभ भी दिया गया है। अशोक पांडे ने कहा कि इसी व्यवस्था का अनुसरण करते हुए प्रदेश के उन लाखों कार्यरत और सेवानिवृत्त अधिकारी-कर्मचारियों को भी काल्पनिक प्रोन्नति का लाभ दिया जाना चाहिए, जो वर्षों तक प्रोन्नति नहीं मिलने से प्रभावित हुए।